


ಮಂಗಳೂರ್ ದಿಯೆನೇಜಿಣೆಂ ಕಾನೂನ್ ಸಲಹಾ ಕೇಂದ್ರ
ಯಾಹೆಡ್ ಪತ್ರ್ 2010-11

DIOCESAN LEGAL CELL





ಆಮ್ನಾ ಮೋಗಾಳ್ ಗೊವ್ವಿ ಬಾಪ್ ಆಧಿಕ್
ಮಾನಾಧಿಕ್ ಲುವಿಸ್ ಪಾವ್ಲ್ ಸೋಜಾಂಚ್ಯಾ ನಿರಂತರ್
ಪ್ರೊತ್ಯಾವ್ ಆನಿ ಪಾಟಂಬ್ಯಾನ್ ದಿಯೆಸೆಜಿಂತ್
ಕಾನುನ್ ಸಲಹಾ ಕೇಂದ್ರ ಉಬೆಂ ಜಾಲಾಂ.
ಮಂಗ್ಳುರ್ ದಿಯೆಸೆಜಿಚ್ಯಾ ರೆಲಿಜಿಯೊಸ್ ಆನಿ
ಲಾಯಿಕಾಂಕ್ ಕಾನುನಿ ಸಂಬಂಧಿ ಸೆವಾ ಹ್ಯಾ ಸಲಹಾ
ಕೇಂದ್ರಾ ಮಾರಿಫಾತ್ ಲಾಬೊನ್ ಚ್ ಆಸಾ. ಹೆಂ
ಸಲಹಾ ಕೇಂದ್ರ ಉಬೆಂ ಚಾಂವ್ಕ್ ಕಾರಣ್ ಚಾಲ್ಲ್ಯಾ
ತುಮ್ಯಾಂ ಆಮಿ ಅಭಾರಿ ಆಸಾಂವ್.

ಮೋಗಾಳ್ ವಾಚ್ಪ್ಯಾ

ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾನ್
ಪಾಟ್ಲ್ಯಾ ವರ್ವಾಂತ್ ಕೆಲ್ಲ್ಯಾ ವಾವ್ರಾಚಿ ಮಟ್ಟ
ರುಳಕ್ ಹ್ಯಾ ಪುಸ್ತಕಾ ಮಾರಿಫಾತ್ ದೀಂವ್ಕ್
ಆಮಿ ಪ್ರೇತನ್ ಕೆಲಾಂ.

ದಿಯೆಸೆಜಿಚೆಂ ಕಾನುನ್ ಸಲಹಾ ಕೇಂದ್ರ
ಕ್ರಿಸ್ತಾಂವಾಂ ಮದ್ಲೊ ತಕ್ಲಾರ್ (ಕಾಬಾರಾಚಿ,
ಆಸ್ತಿಚಿ, ಪಯ್ಕಾಂಚಿ ಆನಿ ಇತರ್ ವಯಕ್ತಿಕ್
ತಕ್ಲಾರ್) ರಾಜಿ ಸಂಧಾನಾ ದ್ವಾರಿಂ ಪರಿಹಾರ್
ಆಪ್ಣಾಂವ್ಕ್ ಕುಮೊಕ್ ಕರ್ತಾ. ಸಾಂಗಾತಾಚ್
ವಿವಿಧ್ ಕಾನುನಿ ಸಂಬಂಧಿ ಸಮಸ್ಯಾಂಕ್ ಜೊಕ್ತಿ ಸಲಹಾ ಮೆಳ್ತಾ.



ದಿಯೆಸೆಜಿಚೆಂ ಕಾನುನ್ ಸಲಹಾ ಕೇಂದ್ರ ಕಾನುನ್ ಮಾಹೆತ್ ಖಬಿರಾಂ ಮಾಂಜುನ್ ಹಾಡ್ತಾ. ಹಿಂ
ಖಬಿರಾಂ ಫಿರ್ಗಾಚ್ ಮುಖ್ಯಾರ್, ವಾರಾಡ್ಯಾ ಮುಖ್ಯಾರ್ ವಾ ಸಂಘ್ ಸಂಸ್ಕಾಂಕ್ ಗರ್ಜ್ ಆಸ್ಚಿ ಕಾನುನಾಚಿ
ಜೊಕ್ತಿ ಮಾಹೆತ್ ದಿತಾ. ಕಾನುನಾಚ್ಯಾ ಖಂಯ್ಚ್ಚಾಯ್ ವಿಪಯಾಚೆರ್ ಮಾಹೆತ್ ದಿಂವ್ಪಿ ವ್ಯವಸ್ಥಾ ಆಸಾ.

ಹ್ಯಾ ವಿಶ್ಯಾಂತ್ ಚಡ್ಡಿಕ್ ವಿವರ್ ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚಿ ವರ್ದೆಂತ್ ಉಲ್ಲೇಕ್ ಕೆಲ್ಲ್ಯಾ
ಉದ್ದೇಶ್, ಧ್ಯೇಯ್ ಆನಿ ವಾವ್ರಾಂತ್ ದಿಲಾ.

ಹೆಂ ಮಾಹೆತ್ ಪತ್ರ್ ಫಾಪುಂಕ್ ಕುಮೊಕ್ ಕೆಲ್ಲ್ಯಾ ಮಾನೆಸ್ತ್ ಲೆಸ್ಪರ್ ಡಿಸೋಜಾ ಆನಿ ಮಾನೆಸ್ತ್ ಸ್ವೀವನ್
ಡಿಸೋಜಾ ಹಾಂಕಾಂ ಹಾಂವ್ ಅಭಾರಿ ಆಸಾಂ.

ಖಂಚೆರಿಯ್ ಕಾನುನ್ ಮಾಹೆತ್ ತುಕಾ ಜಾಯ್ ತರ್ ಸಂಪರ್ಕಾಕ್ ವಿಳಾಸ್:

Fr. Francis Assisi D' Almeida
Director, Legal Cell, Diocese of Mangalore
II Floor, Room No. 1 & 2, Milagres Centre Building
Balmatta Road, Hampankatta, Mangalore-575001
Phone: 0824- 4283403, 9448780714, 9986361061
Email: legalcell762010@gmail.com



ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ: ವರಾಚ್ಯಾ ವಾವ್ರಾಚೆರ್ ಏಕ್ ಸುಕ್ಕಾ ನದರ್

ಮಂಗ್ಳುರ್ ದಿಯೆಸೆಜಿಚ್ಯಾ ರೆಲಿಜಿಯೊಸ್ ಆನಿ ಲಾಯಿಕಾಂಚೆ ಕಾನುನಿ ಸಂಬಂಧಿ ಸಮಸ್ಯೆ ಮತೀಂತ್ ದವರ್ನ್ ಕೊಡ್ತಿ ಭಾಯ್ರ್ ಹ್ಯಾ ಸಮಸ್ಯಾಂಕ್ ಸೂಕ್ತ ಪರಿಹಾರ್, ರಾಜಿ ಸಂಧಾನ್ ಆನಿ ಹೆರ್ ವಿಧಾನಾಂ ದ್ವಾರಿಂ ಆಪ್ಣಾಂವ್ಕ್ ಆನಿ ದಿಯೆಸೆಜಿಚ್ಯಾ ಲಾಯಿಕ್ ಮುಖೆಲ್ಯಾಂಕ್ ಕಾನುನಾಂತ್ ತರ್ಬೆತಿ ದೀವ್ನ್ ಸಮಾಜಿಚ್ಯಾ ಆನಿ ಸಮುದಾಯಿಚ್ಯಾ ಲೋಕಾಚ್ಯಾ ಗರ್ಜಾಂಕ್ ಪಾಂವೊಂಕ್ ಕುಮೊಕ್ ಕರ್ಚೆ ದಿಶೆನ್ ದಿಯೆಸೆಜಿ ಮಟ್ವಾರ್ ಏಕ್ ಸಲಹಾ ಕೇಂದ್ರ್ ಆಸಾ ಕರ್ಚೆ ಲಾಂಬ್ ಕಾಳಾಚಿ, ಆಪ್ಣ್ಯಾ ಆತಾಂಚಿ ಗೊವ್ಳಿ ಬಾಪ್ ಆಧಿಕ್ ಮಾನಾಧಿಕ್ ಉವಿಸ್ ಪಾವ್ನ್ ಸೋಜ್ ಹಾಂಚಿ ಆಶಾ 2010 ಜೂನ್ 7 ತಾರೀಖೆರ್ ಸುಫಳ್ ಜಾಲಿ. ಪ್ರಸ್ತುತ್ ಕಾನುನಾಚೆ ದಿಶ್ಪಿನ್ ಆಮ್ಚಿ ಪರಿಗತ್ ಸಾಂಗ್ಲೆ ತಿತ್ಲ್ಯಾ ಬರಾಚ್ಯಾ ಸ್ಥಿತೆರ್ ನಾ.



ಮಾ| ಬಾ| ಫ್ರಾನ್ಸಿಸ್ ಆಸ್ಪಿಸಿ ಡಿಆಲ್ಟೇಡಾ
ದಿರೆಕ್ಟೂರ್, ಮಂಗ್ಳುರ್ ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ್

- ಮಂಗ್ಳುರಿ ಕ್ರಿಸ್ತಾಂವ್ ಆರ್ಥಿಕ್ ಆನಿ ಮುಳಾವ್ಯಾ ಸಂಗಿಂನಿ ಜಾಯ್ ಪುರ್ತೆ ಆಸ್ಲೆ ತರೀ ಆಮ್ಚೆ ಮದ್ಲಿಂ ನ್ಯಾಯ್ ಝಗ್ಡಿಂ ಚಡೊನ್‌ಚ್ ಯೆತಾತ್.
- ಚಡಾವತ್ ಕ್ರಿಸ್ತಾಂವ್ ತಾಂಕಾಂ ಲಾಗು ಜಾಂವ್ಚ್ಯಾ ಕಾನುನ್ ಕಾಯ್ದಾವಿಶಿಂ ಆನಿ ಕಾನುನಾ ಮುಳಾಂತ್ ತಾಂಕಾಂ ಆಸ್ಚ್ಯಾ ಹಕ್ಕಾಂ ವಿಶಿಂ ನೆಣಾರಿ ಮ್ಹಣ್ಣೆತ್.

- ಲೋಕಾ ಮಧೆಂ ನ್ಯಾಯ್ ಝಗ್ಡಿಂ ವಾ ವಾದ್ ವಿವಾದ್ ಉಟ್ತಾನಾ, ತಾಂಕಾಂ ಕಾನುನ್ ದೃಷ್ಟೆನ್ ಫಾವೊಲೆಂ ಮಾರ್ಗದರ್ಶನ್ ದೀಂವ್ಕ್ ಯಾಜಕ್, ಧರ್ಮಿಕ್ ಆನಿ ಲಾಯಿಕ್ ಮುಖೆಲಿ ಆಪುಣ್ ಆಸಮರ್ಪಕ್ ಮ್ಹಣ್ ಭೊಗ್ತಾತ್.
- ಮಂಗ್ಳುರ್ ಧರ್ಮಪ್ರಾಂತ್ಯಾಚಾ ಆಪೇಕ್ಷೆ ಪರಾಣೆ ಆಸಲೆ ವ್ಯಾಜ್ ಸಮರ್ಪಕ್ ರಿಶಿನ್ ಇತ್ಯರ್ಥ್ ಕರುಂಕ್ ಆವ್ಕಾಸ್ ದಿಂವ್ಚ್ಯಾಕ್.
- ಆಪ್ಲಿಚ್ ಹಿತಾಸಕ್ತ್ ದವರ್ನ್ ವಾವ್ರ್ ಕರ್ಚೆ ಥೊಡೆ, ಲೋಕಾಕ್ ಫಾವೊಲೆಂ ಮಾರ್ಗದರ್ಶನ್ ದೀನಾಂತ್.
- ಸರ್ಲ್ಡ್ ಇಗರ್ಜಾಂಚಿಂ ಆನಿ ಸಂಸ್ಥಾಂಚಿಂ ನ್ಯಾಯ್ ಸಂಬಂಧಿ ದಸ್ತಾವೇಜಾಂ ಧರ್ಮಪ್ರಾಂತ್ಯ್ ಹಂತಾರ್ ಸಾಂಬಾಳುಂಕ್. ಹೆಂ ಗಮನಾಂತ್ ದವರ್ನ್ ಆರಂಭ್ ಕೆಲ್ಲೆಂ ದಿಯೆಸೆಜಿಚೆ ಕಾನುನ್ ಸಲಹಾ ಕೇಂದ್ರ್ ಮಂಗ್ಳುರ್ ದಿಯೆಸೆಜಿಚೆ ಗೊವ್ಳಿಬಾಪ್ ಆಧಿಕ್ ಮಾನಾಧಿಕ್ ಉವಿಸ್ ಪಾವ್ನ್ ಸೋಜ್ ಹಾಣಿಂ ಜೂನಾಚ್ಯಾ 7, 2010 ವೆರ್ ಉದ್ಘಾಟನ್ ಕೆಲೆಂ. ಹ್ಯಾ ಕೇಂದ್ರಾಚೆಂ ದಫ್ತರ್ ಮಂಗ್ಳುರ್ಚ್ಯಾ ಮಿಲಾರ್ ಫಿರ್ಗಜೆಚ್ಯಾ ವ್ಯಾಪಾರ್ ಸಂಕೀರ್ಣಾಚ್ಯಾ ದುಸ್ರೆ ಮಾಳ್ಕೆರ್ ಆಸಾ.

ಸಲಹಾ ಮಂಡಳಿ:

- ಅ| ಮಾ| ಉವಿಸ್ ಪಾವ್ನ್ ಸೋಜ್, ದಿಯೆಸೆಜಿಚೊ ಗೊವ್ಳಿಬಾಪ್
- ವಿಗಾರ್ ಚೆರಾಲ್
- ಎಪಿಸ್ಕೋಪಲ್ ವಿಗಾರ್, ಉಡ್ಡಿ ಜೆಲ್ಲೊ
- ದಿಯೆಸೆಜಿಚೊ ಜುಡಿಶಿಯಲ್ ವಿಗಾರ್
- ಲಾಯಿಕ್ ಆಯೋಗಾಚೊ ಕಾರ್ಯದರ್ಶಿ
- ಮಾ. ಬಾಪ್. ಫ್ರಾನ್ಸಿಸ್ ಲೋಬೊ, ಬೆಂಗ್ಳುರ್
- ಮಾನೆಸ್ತ್ ಜೆ. ಆರ್. ಲೋಬೊ, K.A.S
- ಶ್ರೀಮತಿ ಮೇರಿ ಮಥಾಯಸ್ (ಆಸಿಸ್ಟೆಂಟ್ ಕಮಿಷನರ್, ಲ್ಯಾಂಡ್ ಟ್ರಿಬ್ಯುನಲ್);
- ಮಾನೆಸ್ತ್ ವೆಲೆಂಟಿನ್ ಡಿ'ಸೋಜಾ (ಪೋಲಿಸ್ ಆಧಿಕಾರಿ)
- ಮಾನೆಸ್ತ್ ಎಮ್. ಪಿ. ನೊರೊನ್ಟಾ (ವಕೀಲ್)
- ಮಾನೆಸ್ತ್ ಪ್ರವೀಣ್ ಪಿಂಟೊ (ವಕೀಲ್)
- ಶ್ರೀಮತಿ ಮೇರಿ ಶ್ರೇಷ್ಠಾ (ವಕೀಲ್, ಉಡುಪಿ)
- ಮಾನೆಸ್ತ್ ವಲೇರಿಯನ್ ಮಿನೇಜಿಸ್, ಕೋಟಾ
- ಮಾನೆಸ್ತ್ ಜೋನ್ ಡಿ'ಸಿಲ್ವಾ (ಪ್ರಿನ್ಸಿಪಾಲ್, ಎಲೋಸಿಯಸ್ ಕಾಲೇಜ್).

ಕಾನುನ್ ಸಲಹಾ ಕೇಂದ್ರಾಚೆ ಧ್ಯೇಯ್:-

- ಝಗ್ಡಿಂ ಆನಿ ನ್ಯಾಯ್ ತಕ್ರಾರ್ ಭಾವ್ ಬಾಂಧವ್‌ಪಣಾಚ್ಯಾ ಸ್ಥಿರತಾನ್ (ಮಾಯಾಮೋಗಾನ್) ತಿರುಂಕ್ ಹ್ಯಾ ಕೇಂದ್ರಾಂತ್ ಏಕ್ ಆವ್ಕಾಸ್.
- ಮಂಗ್ಳುರ್ ಧರ್ಮಪ್ರಾಂತ್ಯಾಚ್ಯಾ ಹರೈಕ್ ಕ್ರಿಸ್ತಾಂವಾಕ್ ಮುಳಾವಿ ಕಾನುನ್ ಮಾಹತ್ ದಿಂವ್ಚ್ಯಾಕ್.

- ಕಾನುನ್ ಸಂಬಂಧಿ ಹರೈಕ್ ಫಿರ್ಗಜೆಚಿಂ ದಸ್ತಾವೆಜಾಂ ವೆಳಾ ವೆಳಾ ಪರಿಷ್ಕರಣ್ ಕರುಂಕ್.
- ಕಾನುನ್ ಮಾಹೆತ್ ದೀಂವ್ಕ್ ಆನಿ ಪ್ರತ್ಯೇಕ್ ಜಾವ್ನ್ ನವಿಂ ಕಾನುನಾಂ ಆನಿ ಪರ್ಗಟ್ ಕಳವ್ಣಾಂ (Notifications) ವಿಶಿಂ ಜಾಗ್ರಣ್ ಹಾಡುಂಕ್.
- ಮನ್ಯಾಹಕ್ಕಾಂಚೆ ಆನಿ ಅಲ್ಪಸಂಖ್ಯಾತಾಂಚ್ಯಾ ಹಕ್ಕಾಂಚೆಂ ಉಲ್ಲಂಘನ್ ಜಾಲ್ಲೆವೆಳಿಂ ಸಾಂಗಾತಾ ರ್ಝುಜ್ಜ್ಯಾಕ್ ಮುಖೆಲ್ಪಣ್ ಘೆಂವ್ಕ್.
- ಧರ್ಮಪ್ರಾಂತ್ಯಾಂಚ್ಯಾ ಕಠೋಲಿಕಾಂ ಮಧೆಂ ಆಸ್ಲೆಂ ಸಮಸ್ಯೆ ಕೊಡ್ಡಿ ಭಾಯ್ರ್ ಇತ್ಯರ್ಥ್ ಕರ್ಚ್ಯಾಕ್ ಏಕ್ ಆವ್ಕಾನ್ ದಿಂವ್ಚ್ಯಾಕ್. ಸಮಸ್ಯೆ ಆಸ್ತಾನಾ ನೆಣಾರಿ ಲೊಕಾಕ್ ಕಾನುನ್ ಸಂಬಂಧಿ ನಿರಂತರ್ ಮಾರ್ಗದರ್ಶನ್ ದೀಂವ್ಕ್.

ಹ್ಯಾ ಕೇಂದ್ರಾಚೊ ವಾವ್ರ್:

- ಇಗರ್ಜೆಂಚ್ಯಾ ಆಸ್ತಿ ಸಂಬಂಧಿ ವ್ಯಾಜ್ ಘೆಂವ್ಕ್ ಆನಿ ಫಿರ್ಗಜೆಂಚೆ ಕಾನುನ್ ಸಂಬಂಧಿ ವಿಷಯ್ ಘೆಂವ್ನ್ ಕೊಡ್ತಿಂತ್ ರ್ಝುಜೊಂಕ್.
- ಕ್ರಿಸ್ತಾಂವಾಂಕ್ ಕಾನುನ್ ಮಾಹೆತ್ ದೀಂವ್ಕ್ ಆನಿ ಆಸಕ್ತೆಂವಂತ್ ಲಾಯಿಕ್ ಮುಖೆಲ್ಯಾಂಕ್ ತರ್ಬೆತಿ ದೀಂವ್ಕ್ ತಾಣಿಂ ಕಾನುನ್ ಸಂಬಂಧಿಂ ಪುಡಾರ್ಪಣ್ ಘೆಂವ್ನ್ ಸಮುದಾಯೆಚ್ಯಾ ಲೊಕಾಕ್ ಕುಮೊಕ್ ಕರುಂಕ್.
- ಕಾನುನ್ ಮಾಹೆತ್ ಘೆಂವ್ಚ್ಯಾಕ್ ಕ್ರಿಸ್ತಾಂವಾಂನಿ ಹ್ಯಾ ಕೇಂದ್ರಾಚೊ ವಾಪರ್ (ಉಪ್ರೊಗ್) ಕರ್ತೆತ್. ಪುಣ್ ಖಾಸ್ಗಿ ವ್ಯಾಜ್, ಸಲಹಾ ಕೇಂದ್ರ್ ಕೊಡ್ತಿಂತ್ ಘೆಂವ್ನ್ ವಚಾನಾ.
- ಯಾಜಕಾಂ ಆನಿ ಧಾರ್ಮಿಕಾಂಚೆ ವ್ಯಾಜ್ಯ್ ಘೆಂವ್ನ್ ಕೊಡ್ತಿಂತ್ ತಾಂಚೆ ತರ್ಬೆತ್ ಪ್ರತಿನಿಧಿತ್ವ್ ಕರ್ತಾ.
- ಲಗ್ನಾಂ ಸಂಬಂಧಿ ಆಸಲ್ಲೆ ಸಮಸ್ಯೆ ಕೊಡ್ತಿಂತ್ ದಾವೊ ಮಾಂಡ್ಚ್ಯಾ ಪಯ್ಲೆಂ ಇತ್ಯರ್ಥ್ ಕರುಂಕ್ ಫಾವೊತಿ ಸಲಹಾ ದಿತಾ.
- ಸರ್ವ್ ಧರಾಂಚೆ ಖಾಸ್ಗಿ ವಾದ್-ವಿವಾದ್ ಸ್ವಿಕಾರುನ್ ರಾಜಿ ಸಂಧಾನಾಕ್ ಮೇಟ್ ಕಾಡ್ತಾ. ದೆಕುನ್ ಕ್ರಿಸ್ತಾಂವ್ ಪಾಡ್ಲಿಂನಿ ಕೊಡ್ತಿಂತ್ ಪರಿಹಾರ್ ಜೊಡ್ಚಾ ಪಯ್ಲೆಂ ಹ್ಯಾ ಕೇಂದ್ರಾ ಥಾವ್ನ್ ಸಲಹಾ ಘೆಂವ್ಚೊ ಆವ್ಕಾನ್ ಆಸಾ.
- ಆಲ್ಪಸಂಖ್ಯಾತಾಂಚ್ಯಾ ಹಕ್ಕಾಂ ಆನಿ ಮನ್ಯಾ ಹಕ್ಕಾಂ ಸಂಬಂಧಿ ವ್ಯಾಜ್ಯ್ ಘೆತಾ.
- ನ್ಯಾಯ್ (ಕಾನುನ್) ಸಂಬಂಧಿ ಹೆರ್ ಖಂಚಿಯ್ ವಿಷಯ್.

ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾನ್ ಕೆಲ್ಲೊ ವಾವ್ರ್:

1. ತರ್ಬೆತಿ ಕಾರ್ಯಕ್ರಮಾಂ:

ಹೆಂ ಸಲಹಾ ಕೇಂದ್ರ್ ಜೂನ್ 7, 2010ವೆರ್ ಆರಂಭ್ ಜಾವ್ನ್ ಎದೊಳ್ ಸಬಾರ್ ವಾವ್ರ್ ಹಾತಿಂ ಘೆಂವ್ನ್ ಯಶಸ್ವಿ ಜಾಲಾ. ಸಲಹಾ ಕೇಂದ್ರಾಚ್ಯಾ ಧ್ಯೇಯಾ ಪ್ರಕಾರ್ ಪ್ರಮುಖ್ ಜಾವ್ನ್ ಕಾನುನಾಚ್ಯಾ ಸಂಗಿಂನಿ ದಿಯೆಸೆಜಿಚ್ಯಾ ರೆಲಿಜಿಯೊಸ್/ಧಾರ್ಮಿಕಾಂಕ್ ಆನಿ ಲಾಯಿಕ್ ಮುಖೆಲ್ಯಾಂಕ್ ತರ್ಬೆತಿ ಕರ್ತಾ.

ಹ್ಯಾ ಎಕಾ ವರ್ಸಾಚೆ ಆವ್ಡೆ ಭಿತರ್ ಸುಮಾರ್ 12 ವಾರಾಡ್ಯಾಂನಿ ಹರೇಕಾ ಫಿರ್ಗಜೆಚ್ಯಾ ಮುಖೆಲ್ಯಾಂಕ್ ಸಾಂಗಾತಾ ಆಪವ್ನ್ ಅಲ್ಪಾ ದಿಸಾಚಿ ಮುಳಾವಿ ಕಾನುನಾಚಿ ತರ್ಬೆತಿ ದಿಲ್ಯಾ. ಹಿ ತರ್ಬೆತಿ ಜಾಲ್ಯಾ ಉಪ್ರಾಂತ್ ವಾರಾಡ್ಯಾ ಮಟ್ಕಾರ್ ವಿಗಾರ್ವಾರ್ ಆನಿ ಲಾಯಿಕ್ ಮುಖೆಲ್ಯಾಚ್ಯಾ ಹಾತಾ ಖಾಲ್ ಏಕ್ ಸಮಿತಿ ರಚುನ್ ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚೆ ಕುಮ್ಖಾಲ್ ತ್ಯಾ ವಾರಾಡ್ಯಾಂತ್ಲಾ ಖಂಚ್ಯಾಯ್ ಕ್ರಿಸ್ತಾಂವಾಚ್ಯಾ ಕಾನುನಿ ಸಂಬಂಧಿ ಸಮಸ್ಯಾಕ್ ಸ್ಪಂದನ್ ಜಾಂವ್ಚಿ ಪರಿಗತ್ ರಚ್ಲ್ಯಾ ತ್ಯಾ ವಾರಾಡ್ಯಾಚ್ಯಾ ಖಂಚ್ಯಾಯ್ ಫಿರ್ಗಜೆಚ್ಯಾ ಕೊಣಾಯಿ ಕ್ರಿಸ್ತಾಂವ್ ಭಾವ್-ಭಯ್ಣಿಕ್ ವಾ ಕುಟ್ಮಾಕ್ ಕಾನುನಿ ಸಮಸ್ಯೆ ಉಬ್ತಾಲ್ಲೆವೆಳಿಂ ವಾ ಪೊಲಿಸಾಂ ಥಾವ್ನ್ ಸತಾಪ್ಲಿ ಮೆಳ್ತಾನಾ ಯಾ ಖಂಚಿಯ್ ಹೆರ್ ಸಮಸ್ಯೆ ಉದೆಲ್ಲಾ ಸಂಧರ್ಭಿಂ ಕಾನುನ್ ಸಲಹಾ ಕೇಂದ್ರಾಚೆ ಕುಮ್ಖಾ ಖಾಲ್ ವಾರಾಡ್ಯಾ ಹಂತಾರ್ ರಚೆಲ್ಲೊ ಪಂಗಡ್ ಸ್ವಖುಶೆನ್ ತಾಂಚಾ ತಾಂಕಿ ಭಿತರ್ಲಿ ಕುಮೊಕ್ ದೀಂವ್ಕ್ ಮುಕಾರ್ ಯೆತಾ. ಹ್ಯಾ ದ್ವಾರಿಂ ತಾಂಚೆ ಕಾನುನಿ ಸಂಬಂಧಿ ಸಮಸ್ಯೆ ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚಾ ಆನಿ ಎಕಾಮೆಕಾಚಾ ಆದಾರಾನ್ ಸುಲಭಾಯೆನ್ ಪರಿಹಾರ್ ಕರ್ಚಿ ಪರಿಸ್ಥಿತಿ ರುತಾ ಕೆಲಾ. ಹೆ ಪಂಗಡ್ ಕಾರ್ಯೊನ್ತುಕ್ ಜಾವ್ನ್ ಗರ್ಜ್ ಆಸಲ್ಲ್ಯಾ ವಾರಾಡ್ಯಾಂನಿ ತಾಂಚೊ ವಾವ್ರ್ ಕರ್ನ್ ಆಸಾತ್. ವಾರಾಡ್ಯಾಚಾ ಹರೇಕಾ ಪಂಗಡಾಚಾ ಸಾಂದ್ಯಾಲಾಗಿಂ ದಿಯೆಸೆಜಿಚೆಂ ಕಾನುನ್ ಸಲಹಾ ಕೇಂದ್ರ್ ವಿಗಾರ್ವಾರಾಂ ಸಂಗಿಂ ಪ್ರತ್ಯಕ್ಷ್ ಸಂಪರ್ಕಾರ್ ಆಸ್ತಲೆಂ.

ವಾರಾಡ್ಯಾ ಹಂತಾರ್ ತರ್ಬೆತಿ ಆನಿ ಕಾನುನ್ ಸಲಹಾ ಕೇಂದ್ರಾಚೆ ವಾರಾಡ್ಯಾ ಮಟ್ಕಾರ್ ವಾವ್ರಾಡಿ:

- ತರ್ಬೆತಿ ಆಪ್ಣಾಯಿಲ್ಲೆ ಬಾರಾ ವಾರಾಡೆ:**
- ಮುಡಿಪು ವಾರಾಡೊ - 40 ಮುಖೆಲಿ,
 - ಬಂಟ್ವಾಳ್ ವಾರಾಡೊ- 85 ಮುಖೆಲಿ
 - ಶಿರ್ವಾಂ ವಾರಾಡೊ- 79 ಮುಖೆಲಿ
 - ಕಲ್ಯಾನ್ಪುರ್ ವಾರಾಡೊ- 75 ಮುಖೆಲಿ
 - ಬೆಳ್ತಂಗಡಿ ವಾರಾಡೊ- 73 ಮುಖೆಲಿ
 - ಉಡುಪಿ ವಾರಾಡೊ- 52 ಮುಖೆಲಿ
 - ಕುಂದಾಪುರ್ ವಾರಾಡೊ- 37 ಮುಖೆಲಿ
 - ಎಪಿಸ್ಕೊಪಲ್ ವಾರಾಡೊ -65+30= 95 ಮುಖೆಲಿ
 - ಮೂಡ್ಬಿದ್ರಿ ವಾರಾಡೊ- 46 ಮುಖೆಲಿ
 - ಕಾರ್ಕಳ್ ವಾರಾಡೊ- 82 ಮುಖೆಲಿ
 - ಕಾಸರ್‌ಗೋಡ್ ವಾರಾಡೊ- 47 ಮುಖೆಲಿ
 - ಪುತ್ತೂರ್ ವಾರಾಡೊ- 34 ಮುಖೆಲಿ.

ಆಶೆಂ ಒಟ್ಟುಕ್ ಎದೊಳ್ ವಾರಾಡ್ಯಾ ಮಟ್ಕಾರ್ ತರ್ಬೆತಿ ಆಪ್ಣಾಯಿಲ್ಲೆ ಮುಖೆಲಿ 745 ಜಣ್. ಹೆ ದಿಯೆಸೆಜಿಚ್ಯಾ 12 ವಾರಾಡ್ಯಾಂನಿ ಕಾನುನ್ ಸಂಬಂಧಿ ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚೆ ಸಹ ವಾವ್ರಾಡಿ. ಹ್ಯಾ ಮುಖೆಲ್ಯಾಂಚಿ

ದಿಯೆಸೆಜಿಂತ್ ಕಾನುನ್ ಮಾಹೆತ್ ಶಿಬಿರಾಂ



ಬಂಟ್ವಾಳ್



ಕಾರ್ಕೊಳ್



ಬೆಳ್ತಂಗಡಿ



ಮೂಡ್‌ಬಿದ್ದಿ



ಸುರತ್ಕಲ್



ಕಾಸರ್‌ಗೋಡ್



ಶಿರಾಂ



ಮುಡಿಪು



ಯುವ ಸಮ್ಮೇಳ, ಬೆಳ್ತಂಗಡಿ



ಎಪಿಸ್ಕೊಪಲ್ ಸಿಟಿ ವಾರಾಡೊ



ಉಡ್ಡಿ

ನಾಂವಾ ಆನಿ ಟೆಲಿಫೋನ್ ನಂಬ್ರಾ ಹರೇಕಾ ಫಿರ್ಗಜ್ ವಿಗಾರಾಕ್ ಪಾವಿತ್ ಕೆಲ್ಯಾಂತ್. ಹ್ಯಾ ಸಂಪರ್ಕ್ ವ್ಯಕ್ತಿಂಚಿ ನಾಂವಾಂ ಆನಿ ಟೆಲಿಫೋನ್ ನಂಬ್ರಾ ಹರೇಕಾ ಫಿರ್ಗಜ್ ಕುಟ್ಮಾಕ್ ಪಾವಿತ್ ಜಾಲ್ಯಾರ್ ಹ್ಯಾ ಮುಖೆಲ್ಯಾಂಚೊ ಸಹಕಾರ್ ಆಪ್ಣಾಂವ್ಕ್ ಸುಲಭ್ ಜಾತಾ. 3 ವಾರಾಡ್ಯಾಂನಿ (ಸಿಟಿ, ಕಿನ್ನಿಗೋಳಿ ಆನಿ ಪೆಜಾರ್ ವಾರಾಡ್ಯಾಂನಿ) ತರ್ಭೆತಿ ಜಾಂವ್ಕ್ ಬಾಕಿ ಆಸಾ.

ಫಿರ್ಗಜಾಂಕ್, ಯುವಜನಾಂಕ್ ಆನಿ ಇತರ್ ಪಂಗಡಾಂಕ್ ತರ್ಭೆತಿ:

ಹ್ಯಾ ವಾರಾಡ್ಯಾಚಾ ಮುಕೆಲ್ಯಾಂಕ್ ತರ್ಭೆತಿ ದೀಂವ್ಪಾ ಸಾಂಗಾತಾ ದಿಯೆಸೆಜಿಚಾ ಕಾನುನ್ ಸಲಹಾ ಕೇಂದ್ರಾನ್ ಹೆರ್ ವಿವಿಧ್

ಸಂಘಟನಾಂಕ್ ಆನಿ ಫಿರ್ಗಜೆಚ್ಯಾ ಲೊಕಾಕ್ 2-3 ವೊರಾಂಚೆ ತರ್ಭೆತಿ ಕಾರ್ಯಂ ಚಲಯ್ಲಾಂ. ತಾಂಚೆ ಪು ಥೊಡೆ- ಬೆಳ್ತಂಗಡಿ ವಾರಾಡ್ಯಾಚಾ ಐ.ಸಿ.ವೈ.ಎಮ್ ಸಾಂದ್ಯಾಂಕ್, ಕಾಸ್ತಿಯಾ ಫಿರ್ಗಜೆಂತ್, ಸುರತ್ಕಲ್ ಫಿರ್ಗಜೆಂತ್, ಲೊರೆಟ್ಪೊ ಫಿರ್ಗಜೆಂತ್, ದಿಯೆಸೆಜಿಚಾ ಸಿ.ಆರ್.ಐ. ಸಾಂದ್ಯಾಂಕ್, ಕಥೊಲಿಕ್ ಸಭಾ ಕೇಂದ್ರಿಯೆ ಸಮಿತಿಚ್ಯಾ ಸಾಂದ್ಯಾಂಕ್, ಡಿ.ವೈ.ಸಿ ಸಾಂದ್ಯಾಂಕ್, ಕುಂದಾಪುರ್ ವಾರಾಡೊ ಸ್ತ್ರೀ ಸಂಘಟನಾಚಾ ಸಾಂದ್ಯಾಂಕ್, ಬಿಜೆ ಕಥೊಲಿಕ್ ಸಬೆಚ್ಯಾ ಸಾಂದ್ಯಾಂಕ್, ಸೆಮಿನರಿಚ್ಯಾ ದಿಯಾಕೊನ್ ಭಾವಾಂಕ್, ಎಪಿಸ್ಕೊಪಲ್ ವಾರಾಡ್ಯಾಚಾ ಕಥೊಲಿಕ್ ಸಭೆಚಾ ಸಾಂದ್ಯಾಂಕ್. ಆಶೆಂ ಸುಮಾರ್ ಉಣ್ಣಾರ್ ಉಣೆಂ 3,500 ಲೊಕಾಂಕ್ ಮುಳಾಚಿ ಕಾನುನಾಚಿ ಪರಿಚಯ್ ಕರ್ನ್ ದಿಲಾ.

2.ಕೇಜಿ ವಿಶ್ವಾಂತ್/ದಸ್ತಾವೇಜಾಂಚಿ ಸಾರ್ಕಿ ಮಾಹೆತ್ (Legal Consultation):

ಆಮ್ಚ್ಯಾ ಕೊಡ್ತಿನಿಂ ಆಸ್ಚ್ಯಾ ಕೇಜಿ ಪಯ್ಲಿಂ 50% ಕೇಜಿ ಕೇಜ್ ದಾಖಿಲ್ ಕರ್ಚ್ಯಾ ಪಾಡ್ತಿಕ್ ಸಾರ್ಕಿ ಮಾಹೆತ್‌ನಾಸ್ತಾಂ ಆನಿ ತ್ಯಾ ಕೇಜಿ ವರ್ವಿಂ ಆಪ್ಣಾಕ್ ಲಾಬ್ ಜಾಂವ್ಪಾಕೀ ಚಡ್ ನಷ್ಟ್ ಜಾತಾ ಮ್ಹಳ್ಳೆಂ ನೆಣಾಂ ಆಸೊನ್ ಕೊಡ್ತಿಕ್ ವೆತಾತ್. ಉಪ್ರಾಂತ್ ಆಪ್ಲೆಂ ಜಿಕಾಜೆ ಮ್ಹಳ್ಳ್ಯಾ ಕಾರಣಾನ್ ಆನೀತಿ ಕುಶಿನ್ ಮೆಟಾಂ ಕಾಡುಂಕೀ ಪಾಟಿಂ ಸರನಾಂತ್. ಹ್ಯಾ ವರ್ವಿಂ ಆಮ್ಚ್ಯಾ ಕ್ರಿಸ್ತಾಂವ್ ಕುಟ್ಮಾಂನಿ ಕೊಡ್ತಿಚಿಂ ವ್ಯಾಜಾಂ ಚಡೊನ್‌ಂಚ್ ಯೆತಾತ್ ಮ್ಹಣ್ಣೆತ್. ಹಾಕಾ ಕೊಡ್ತಿಚಿ ಆನಿ ಕಾನುನಾಂತ್ ತಾಂಕಾ ಆಸ್ಚ್ಯಾ ಆಜ್ಞಾನಾಂ ವರ್ವಿಂ ಮ್ಹಳ್ಳೆ ಕಳೊನ್ ಯೆತಾ. ಸಭಾರ್ ಜಣ್ ಕಾನುನಾಚಿ ಸಾರ್ಕಿ ಮಾಹೆತ್‌ನಾಸ್ತಾಂ ಆಪ್ಣ್ಯಾ ಆಸ್ತಿಚಿಂ ದಸ್ತಾವೇಜಾಂ ಸಾರ್ಕಿಂ ಕರುಂಕ್ ಪಾಟಿಂ ಸರ್ತಾತ್. ಆನಿ ಥೊಡಿಂ ಕಾಜಾರಾಂಚಾ ಕೇಜಿ ವಿಶ್ವಾಂತ್ ಸಾರ್ಕಿ ಮಾಹೆತ್ ನಾಸ್ತಾಂ, ಗರ್ಜ್ ನಾಸ್ತಾಂ ಪೋಲಿಸ್ ಆನಿ ಕೊಡ್ತ್ ಮ್ಹಣ್ ಭೊಂವ್ತಾತ್. ಕ್ರಿಸ್ತಾಂವಾ ಮಧೆಂ ಆಸ್ಚೆ ಹೆ ಸಮಸ್ಯೆ ಮತಿಂತ್ ದವರ್ನ್ ವಾವ್ರ್ ಕರ್ಚ್ಯಾ ಕಾನುನ್ ಸಲಹಾ ಕೇಂದ್ರಾಕ್ ಎದೊಳ್ ಸಭಾರಾನಿಂ ಲಗ್ನಾ, ಆಸ್ತಿಚಾ ದಸ್ತಾವೇಜಾಂ ಆನಿ ಹೆರ್ ಕೇಜಿಂ ವಿಶ್ವಾಂತ್ ಜೊಕ್ತಿ ಸಲಹಾ ಆಪ್ಣಾಯ್ಲಾ. ಹೆಂ ಸಲಹಾ ಕೇಂದ್ರ್ ಎಕಾ ಸಮಸ್ಯಾಕ್ ಆಸ್ಚ್ಯಾ ವಿವಿಧ್ ಪರಿಹಾರಾಂಚಾ ವಿಧಾನಾ ವಿಶ್ವಾಂತ್ ಸಮ್ಜಣಿಂ ದಿತಾ ಆನಿ ತಾಂಕಾ ಜೊಕ್ತಿ ಮ್ಹಣ್ ದಿಸಲ್ಲ್ಯಾ ಪರಿಹಾರಾಚ್ಯಾ ವಾಟೆನ್ ಚಮ್ಕೊಂಕ್ ಆದಾರ್ ದಿತಾ. ಸಲಹಾ ಕೇಂದ್ರಾಚೊ ಉದ್ದೇಶ್- ಎಕಾ ವ್ಯಕ್ತಿನ್ ಸಮ್ಜಣಿಂ ನಾಸ್ತಾ ಚೂಕ್ ವಾಟೆನ್ ಚಮ್ಕೊನ್ ಆಪ್ಣಾಕ್ ಆನಿಂ ಹೆರಾಂಕ್ ನಷ್ಟ್ ಕರ್ಚೆ ಚುಕಂವ್ಚೆಂ ಜಾವ್ನಾಸಾ. ದೆಕುನ್ ಎಕಾ ಕೇಜಿಚೆಂ ಧನಾತ್ಮಕ್ ಆನಿ ರಣಾತ್ಮಕ್ ಸಂಗ್ತಿಂ ತಾಂಚಾ ಗಮನಾಕ್ ಹೆಂ ಸಲಹಾ ಕೇಂದ್ರ್ ಹಾಡ್ತಾ. ಎದೊಳ್ ಸಭಾರಾನಿಂ ದಿಯೆಸೆಜಿಚಾ ಕಾನುನ್ ಸಲಹಾ ಕೇಂದ್ರಾ ಥಾವ್ನ್ ತಾಂಚಾ ಕಾನುನಿಂ ಸಂಭಂದಿ ಸಮಸ್ಯಾಂಕ್ ಸಾರ್ಕಿ ಮಾಹೆತ್ ಆಪ್ಣಾವ್ನ್ ಸಾರ್ಕಿಂ ಮೆಟಾಂ ಕಾಡ್ಲಾಂತ್.

3. ಕೇಜಿಂಚಿ (ವ್ಯಾಚ್ಯಾಂಚಿ) ರಾಜಿ ಸಂಧಾನ್:

ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚೊ ಆನ್ಯೇಕ್ ಉದ್ದೇಶ್ ಸಿವಿಲ್ ಕೇಜಿಂಚಿ ಸಂಧಾನ್ ಕರ್ಚೆಂ. ಕಾನುನ್ ಸಲಹಾ ಕೇಂದ್ರ್ ಹರೇಕ್ ರೀತಿಂಚ್ಯೊ ಕೇಜಿ ಕಾಣ್ವೇವ್ನ್ ಸಂಧಾನ್ ಕರ್ತಾ. ಎದೊಳ್‌ವರೇಗ್ ಕಾನುನ್ ಸಲಹಾ ಕೇಂದ್ರಾಕ್ 179 ಕೆಜಿ ದಾಖಲ್ ಜಾಲ್ಯಾತ್. ಹ್ಯೊ ಕೇಜಿ ಕಾಜಾರಾಕ್, ಆಸ್ತಿಕ್, ಪಯ್ಕಾಂಕ್ ಆನಿ ವಯಕ್ತಿಕ್ ಝಗ್ಡ್ಯಾಕ್ ಸಂಭಂಧ್ ಜಾಲ್ಲ್ಯಾ ಹ್ಯಾ ಕೇಜಿ ಪಯ್ಕಿ ಪ್ರಸ್ತುತ್ 104 ಕೇಜಿ ಇತ್ಯರ್ಥ್ ಜಾಲ್ಯಾತ್. ಹ್ಯೊ ಕೇಜಿ ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ್ ರಾಜಿ ಸಂಧಾನಾ ಮುಕಾಂತ್ ಇತ್ಯರ್ಥ್ ಕರ್ತಾ. ಹ್ಯಾ ಪಯ್ಕಿ ಸಭಾರ್ ಕೇಜಿ ಕೊಡ್ತಿಂತ್ ಸಭಾರ್ ವರ್ಸಾಂ ಥಾವ್ನ್ ಝಗ್ಡೊನ್ ಆಸ್‌ಲ್ಲ್ಯೊ ಬರ್ಯಾ ರಿತಿನ್ ಇತ್ಯರ್ಥ್ ಜಾಲ್ಯಾತ್. ಹ್ಯಾ ದ್ವಾರಿಂ ಸಭಾರಾಂ ಮಧಂ ರಾಗ್ ದ್ವೇಷ್ ಉಣೆಂ ಕರುಂಕ್ ಆನಿ ಕ್ರಿಸ್ತಾಂವ್ ಸಮಾಜೆಂತ್ ಶಾಂತಿ ಸಮಾಧಾನ್ ರಾಜ್ ಕರುಂಕ್ ಕುಮೊಕ್ ಕರುಂಕ್ ಸಕ್ಲಾ.

ಕಾನುನ್ ಸಲಹಾ ಕೇಂದ್ರ್ ಕ್ರಿಸ್ತಾಂವ್ ಸಮಾಜೆಚ್ಯಾ ದುಬ್ಳ್ಯಾಂಚೊ ಕೇಜಿ ಆಕ್ರಿಸ್ತಾಂವ್ ಆನಿ ಸರ್ಕಾರಿ ಆಧಿಕಾರಿಂ ವಿರೋದ್ ಆಸ್ಲೊ ಉದಾರ್ ಮನಾಂಚ್ಯಾ ಲಾಕ್ ವಕೀಲಾಂಚಾ ಆನಿ ಹರಾಂಚಾ ಮಜತೆನ್ ಝುಜೊಂಕ್ ಕುಮೊಕ್ ಕರ್ತಾ. ದಾಖ್ಲಾಕ್: ಕಾನುನ್ ಸಲಹಾ ಕೇಂದ್ರಾನ್ ಕಿತೆಂಚ್ ಖರ್ಚ್ ಕಾಣ್ವೆನಾಸ್ತಾಂ ಎಪ್ಪಿಲಾಂತ್ ಡೆಲ್ಲಿ ಕೋಡ್ತಿಂತ್ 2003 ಥಾವ್ನ್ ಚಲೊನ್ ಆಸಲ್ಲಿ ಎಕ್ ಪಾಸ್ ಪೋರ್ಟ್ ಪೊರ್ಜರಿ ಕೇಜ್ ಸಲಹಾ ಕೇಂದ್ರಚಾ ಮುಖೆಲ್ಪಣಾರ್ ಡೆಲ್ಲಿಚಾ ಉದಾರ್ ಮನಾಂಚಾ ಕೊಂಕ್ಣಿಂ ಕ್ರಿಸ್ತಾಂವ್ ಪಂಗ್ಡಾಚಾ ಆನಿ ಕರ್ಫೊಲಿಕ್ ಸಭೆಚ್ಯಾ ಸಾಂದ್ಯಾಂಚಾ ಮಜತೆನ್ ಪರಿಹಾರ್ ಕರುಂಕ್ ಸಕ್ಲಾ. ಹಾಯ್‌ಕೊಡ್ತಿಚ್ಯಾ ವಕೀಲಾಂಕ್ ಪಾಡ್ತಿಂನಿ ಪ್ರತ್ಯಕ್ ರೀತಿನ ಭೇಟ್ ಕರ್ನ್ ಸಂಭಂಧ್ ಜಾಲ್ಲ್ಯಾ ತಾಂಚಾ ಕೇಸಿಂಕ್ ಪರಿಹಾರ್ ಆಪ್ಣಾಂವ್ಕ್ ಆನಿ ವಕೀಲಾಂನಿ ತಾಂಚೆ ಫೀಸ್ ಪಾಡ್ತಿಚ್ಯೆ ಆರ್ಥಿಕ್ ಪರಿಸ್ಥಿತಿ ಗಮನಾಂತ್ ದವರ್ನ್ ಕಾಣ್ವೆಂವ್ಕ್ ಮಜತ್ ಕರ್ತಾ. ಹ್ಯೊ ಸರ್ವ್ ಕೇಜಿ ಕ್ರಿಸ್ತಾಂವಾಂನಿ ಆಕ್ರಿಸ್ತಾಂವ್ ಆನಿ ಸರ್ಕಾರಿ ಆಧಿಕಾರಿಂ ವಾ ಹರಾಂ ವಿರೋದ್ ಆಸಲ್ಯಾಂಕ್ ಕುಮೊಕ್ ಕರ್ತಾ. ಕ್ರಿಸ್ತಾಂವಾಂ ಮಧಂ ಆಸಲ್ಲ್ಯಾ ತಕ್ರಾರಾಂಕ್ ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಚ್ಯಾ ಮಧ್ಯಸ್ಥಿಕೆಂತ್ ಪರಿಹಾರ್ ಆಪ್ಣಾಂವ್ಕ್ ಕುಮೊಕ್ ಕರ್ತಾ.

ಉಪ್ಕಾರ್ ಆಶ್ಲಿ:

ಮಂಗ್ಳುರ್ ದಿಯೆಸೆಜಿಚಾ ಹರೇಕಾ ಕ್ರಿಸ್ತಾಂವ್ ಬಾವ್ ಭಯ್ಣಿನ್ ಕಾನುನಾಂತ್ ಗರ್ಜೆಚಿ ಮಾಹೆತ್ ಆಪ್ಣಾವ್ನ್ ತಾಂಚೆ ರಕ್ಷಣ್ ತಾಣೆಂ ಕರ್ಚೊ ಹ್ಯಾ ಸಲಹಾ ಕೇಂದ್ರಾಚೊ ಪ್ರಮುಖ್ ಉದ್ದೇಶ್. ಹೊ ಉದ್ದೇಶ್ ಥೊಡ್ಯಾಚ್ ವರ್ಸಾಂನಿ ಜ್ಯಾರಿ ಕರುಂಕ್ ಹೆಂ ಕಾನುನ್ ಸಲಹಾ ಕೇಂದ್ರ್ ಪ್ರಯತ್ನ ಕರ್ತಾ.

ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಚಾ ಹ್ಯಾ ವಾವ್ರಾಂತ್ ಉದಾರ್ ಮನಾಂಚಾ ಥೊಡ್ಯಾ ವಕೀಲಾನಿಂ ತಾಂಚೊ ಕುಮ್ಕೆಚೊ ಹಾತ್ ದಿಲಾ. ಸಾಂಗಾತಾಚ್ ದಿಯೆಸೆಜಿಚಾ ಕೇಂದ್ರೀಯ್ ಕರ್ಫೊಲಿಕ್ ಸಭಾ ಸಮಿತಿಚ್ಯಾ ಸಾಂದ್ಯಾಂಚಾ, ವಾರಾಡ್ಯಾಚಾ ಕರ್ಫೊಲಿಕ್ ಸಭೆಚ್ಯಾ ಸಾಂದ್ಯಾಂಚಾ, ವಾರಾಡ್ಯಾಚಾ ವಿಗಾರ್ ವಾರ್ ಆನಿ ಫಿರ್ಗಿಚ್ ವಿಗಾರಾಂಚಾ ಕುಮ್ಕೆನ್ ಹೊ ವಾವ್ರ್ ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ್ ಕರುಂಕ್ ಸಕ್ಲಾ. ಹಾಂಕಾ ಸಮೆಸ್ತಾಂಕ್ ಕಾನುನ್ ಸಲಹಾ ಕೇಂದ್ರ್ ಆಭಾರಿ ಜಾವ್ನಾಸಾ.

ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ್ ದಿಯೆಸೆಜಿಚ್ಯಾ ಗೊವ್ಳಿ ಬಾಪಾಕ್, ವಿಗಾರ್‌ವಾರಾಂಕ್, ವಿಗಾರಾಂಕ್, ಯಾಜಕಾಂಕ್, ಸಲಹಾ ಮಂಡಳಿಕ್, ಲಾಕ್ ಮುಖೆಲ್ಯಾಂಕ್ ಆನಿಂ ಸಹಕಾರ್ ದಿಲ್ಲ್ಯಾ ಹರೇಕ್ಲ್ಯಾಂಕ್ ಆಭಾರಿ ಜಾವ್ನಾಸಾ.

ದಿಯೆಸೆಜಿಚ್ಯಾ ಕಾನುನ್ ಸಲಹಾ ಕೇಂದ್ರಾಚಿಂ ಥೊಡಿ ನಿಯಾಮಾಂ:

1. ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರಾಕ್ ಕೇಜಿ ಇತ್ಯರ್ಥ್ ಕರುಂಕ್ ಯೆಂವ್ಣಾ ಹರೇಕ್ಲ್ಯಾಕ್ ಆಯ್ಕೊನ್, ಕೊಣಾಚಿಯಿ ಪಾಡ್ತ್ ಘೆನಾಸ್ತಾಂ, ದಾಖ್ಲೆ/ದಸ್ತಾವೇಜಾ ವರವ್ನ್ ಪಳೊನ್ ನಿಷ್ಪಕ್ಟಾಪಾತ್ ರಿತಿನ್ ಪರಿಹಾರಾಕ್ ಸೂಚನ್ ದಿತಾ ಆನಿ ರಾಜಿ ಸಂಧಾನಾಂ ದ್ವಾರಿಂ ನ್ಯಾಯ್ ಒದಗ್ಸುನ್ ದಿತಾ.
2. ಹ್ಯಾ ಸಲಹಾ ಕೇಂದ್ರಾಕ್ ಭೆಟ್ ದೀಂವ್ಣಾ ಖಿಯೆಂವ್ಣಾಂಯ್ ವ್ಯಕ್ತಿನ್ ಕಾನುನ್ ಸಲಹಾ ಕೇಂದ್ರಾಚಾ ದಿರೆಕ್ಟೊರಾ ಸಂಗಿಂ ಖಿಯೆಂವ್ಣಾಂಯ್ ರಿತಿಚಾ ಪಯ್ಕಾಂಚೊ ವ್ಯವಹಾರ್ ಕರುಂಕ್ ಕಡ್ಡಾಯೆನ್ ಆಡ್ತಾಲಾಂ. ತಶೆಂಚ್ ಕಾನುನ್ ಸಲಹಾ ಕೇಂದ್ರಾಕ್ ಭೆಟ್ ದೀವ್ನ್ ಕೇಜಿಚ್ಯಾ ರಾಜಿ ಸಂಧಾನಾಕ್ ಪಾವಿತ್ ಕರ್ಚ್ಯಾ ಐವಜಾಕ್ ರಶೀದ್ ಕಡ್ಡಾಯೆನ್ ಸಲಹಾ ಕೇಂದ್ರಾಚಾ ದಫ್ತರ್ ಸಹಾಯಕಾಂ ಥಾವ್ನ್ ಸ್ವೀಕಾರ್ ಕರ್ಚಿ.
3. ದಿಯೆಸೆಜಿಚಿಂ ಕಾನುನ್ ಸಲಹಾ ಕೇಂದ್ರ್ ಇಗರ್ಜ್ ಮಾತೆಚ್ಯಾ ಕಾನುನಾಕ್ ಸಂಬಂಧ್ ಜಾಲ್ಲೆ ಖಿಯೆಂವ್ಣಾಂಯ್ ಕೇಜಿ ಕಾಣ್ವೆನಾ. ದೆಕುನ್ ಕಾಜಾರಾ ಇಗರ್ಜ್‌ಮಾತೆಚಾ ಕಾನುನಾಂಖಾಲ್ ನುಲ್ಲ್ ಕರುಂಕ್ ಆಸಾತ್ ತರ್ ತಾಂಚೊ ಕೇಜಿ ದಿಯೆಸೆಜಿಚಿಂ ಸಲಹಾ ಕೇಂದ್ರ್ ಸ್ವೀಕಾರ್ ಕರಿನಾ. ಹಾಂಗಾಸರ್ ಸಿವಿಲ್ ಕಾನುನಾ ಮುಳಾಂತ್ ಕಾಜಾರಿ ಸಮಸ್ಯಾಂಕ್ ಯೆವ್ಕೆತಾ.
4. ರಿಯಲ್ ಎಸ್ಟೇಟ್ ವಾ ಜಾಗ್ಯಾಂಚಾ ವ್ಯಾಪಾರಾಕ್ ಹ್ಯಾ ಸಲಹಾ ಕೇಂದ್ರಾಂತ್ ಆಸ್ತದ್ ನಾ.
5. ಲಾಯಿಕಾಂಚೊ ವಯಕ್ತಿಕ್ ಕೇಜಿ ಕೋಡ್ತಿಂತ್ ಝುಜೊಂಕ್ ಕಾನುನ್ ಸಲಹಾ ಕೇಂದ್ರ್ ಕಾಣ್ವೆನಾ.
6. ಭೆಟ್ ದಿತೆಲ್ಯಾಂ ಹರೇಕ್ಲ್ಯಾಂನಿ ತಾಂಚಿಂ ನಾಂವ್ ಬರಂವ್ಣೊ ರಿಜಿಸ್ಟರ್ ಪುಸ್ತಕ್ ಆಸಾ.

Inauguration of Diocesan Legal Cell

Mangalore, June 7: Diocesan Legal cell is inaugurated by Most Rev Aloysius Paul D'Souza, Bishop of Mangalore on 7th June, 2010. Bishop blessed the newly set up office at Milagres centre building. In his Inaugural address he stressed the need of such legal cell to assist the people who have legal problems. A true and fair legal guidance is the need of the hour, he said. Fr Francis Assisi D'Almeida, a qualified Priest with Rank in LLB from Mangalore University will do this task. He has given a call to all the people to make use of this facility which diocese has set for its faithful.



- Diocese is struggling to settle legal issues connected with its property and the people.
- Diocese needs to maintain an archive of legal documents of all the churches and institutions.

Objectives of the Cell:



- The cell is a forum that provides space for amicable settlement of quarrels and litigations
- Every Christian in the Diocese of Mangalore shall be given basic legal knowledge.
- Up to date maintenance of all the required legal documents of every parish of the Diocese of

The purpose and need of the cell is as follows-

- Christians of Mangalore Diocese are well-equipped with financial and basic infrastructures but litigations are on the increase.
- Christians at large are ignorant of the existing laws and provisions of law.
- Priests, religious and the lay leaders are feeling ill-equipped to guide common people to solve their disputes amicably.
- Diocese of Mangalore has failed to provide a forum for dispute Redressal.
- People are misguided by the vested interest lawyers.

Mangalore by the cell.

- Talks on legal awareness and especially when New Laws are enacted and Notifications are issued.
- Taking lead to fight collectively against the violation of Human Rights and Minority rights.
- An arbitration committee shall be formed and the disputes related to the Catholics in the Diocese of Mangalore are resolved outside the Court.
- When in problems, the ignorant common people are regularly guided in matters related to the law.

Address: FR. FRANCIS ASSISI D'ALMEIDA
DIRECTOR, **LEGAL CELL**, Diocese of Mangalore
II Floor, Room No. 1 & 2, Milagres Centre Building
Balmatta Road, Hampankatta, Mangalore- 575001



ಜಾಗೆ ಕಾಣ್ತಾನಾ ಕಸಲಿ ಚತ್ರಾಯ್ ಕರಿಜೆ?

ಕೇವಿಯಟ್ ಎಂಪ್ಟರ್ (Caveat Emptor) ಮ್ಹಳ್ಳಿ ಲಾತ್ಯಾ ಬಾಷೇನ್ ಏಕ್ ಸಾಂಗ್ಲಿ ಆಸಾ. ಇಂಗ್ಲಿಷಾಂತ್ ತಾಕಾ ಆರ್ಥ್ ಲೆಟ್ ದ ಬಯರ್ ಬಿವೇರ್ (let the buyer beware) ಮ್ಹಳ್ಳ್ಯಾರ್ ಖಿಯಿಯ್ ಎಕ್ ವಸ್/ಜಾಗೊ ಮೊಲಾಕ್ ಘೆತಾನಾ ಕಾಣ್ತೆಂವ್ಚಾ ವ್ಯಕ್ತಿನ್ ಜಾಗ್ರುತ್ ಆಸೊನ್ ವ್ಯವಹಾರ್ ಕರಿಜಾಯ್. ಜಾಗ್ರುತ್ ಆಸೊನ್ ವ್ಯವಹಾರ್ ಕರ್ತಲ್ಯಾಂಕ್ ಮಾತ್ ಕಾನುನ್ ರಕ್ಷಣ್ ದಿತಾ ಶಿವಾಯ್ ನಿದೊನ್ ಪಡ್ಲಲ್ಯಾಂಕ್ ರಕ್ಷಣ್ ದೀಂವ್ಕ್ ಸಕನಾ.

ದೆಕುನ್ ಕೊಣಾಯ್ಚಿ ಘರ್, ಜಾಗೊ ವಾ ಪ್ಲ್ಯಾಟಾ ಕಾಣ್ತೆಂವ್ಚಿ ಆಸಾತ್ ತರ್ ಹಿಂ ಸಕ್ಲೆಲ್ ದಿಲ್ಲಿಂ ಥೊಡಿಂ ಸೂಚನಾ ಪಾಲನ್ ಕೆಲ್ಯಾರ್ ಉಪ್ರಾಂತ್ ಚುರ್ಚುರೊಂಕ್ ಕಾರಣ್ ಆಸ್ಚೆಂ ನಾ:

1. ವಸ್/ಜಾಗೊ/ಪ್ಲ್ಯಾಟಾ ವಿಕ್ತಲ್ಯಾಕ್ ಮ್ಹಾಲಾಕ್ ಪಣ್ ಆಸಾಗೀ?

ಜೆಂ ಕೊಣಾಲಾಗಿಂ ಆಸಾ ತಾಣೆಂ ಮಾತ್ ತಿ ವಸ್ ವಾ ತೊ ಜಾಗೊ ಹೆರಾಂಕ್ ದೀವ್ಯೆತ್. ದುಸ್ರ್ಯಾಚಾ ನಾಂವಾರ್ ಆಸ್ಚಿ ಆಸ್ತ್ ಎಕಾ ವ್ಯಕ್ತಿನ್ ದೀಂವ್ಚಿ ಸಾಧ್ಯ್ ನಾ. ದೆಕುನ್ ಜೊ ಕೊಣ್ ಆಸ್ತ್ ವಿಕ್ಲ್ಯಾಕ್ ಘೆಂವ್ಕ್ ಆಶೆತಾ ತ್ಯಾ ವ್ಯಕ್ತಿನ್ ಪಂಪ್ಲಾ ಸುವಾತೆರ್ ತಿ ಆಸ್ತ್ ತಾಚಾ ನಾಂವಾರ್ ಆಸಾಗೀ ಮ್ಹಳ್ಳೆಂ ಜಾಣಾ ಜಾಯ್. ತ್ಯಾ ಖಾತಿರ್ ತ್ಯಾ ಜಾಗ್ಯಾಚಿಂ ದಸ್ತಾವೇಜಾಂ ಪಳೆವ್ನ್ ದೀಂವ್ಚಾ ವ್ಯಕ್ತಿಕ್ ತೊ ಜಾಗೊ ಕೊಣಾ ಥಾವ್ನ್ ಕಸೊ ಆಯ್ಲೊ ಮ್ಹಳ್ಳೆಂ ಸಾರ್ಕೆಂ ಜಾಣಾ ಜಾಂವ್ಕ್ ತ್ಯಾ ಜಾಗ್ಯಾಚಿಂ ಉಣಾರ್ ಉಣೆಂ 30 ವರ್ಸಾಂ ಪಾಟಿಂ ದಸ್ತಾವೇಜಾಂ ಪಳೆವ್ನ್ ತಾಚಾ ಮ್ಹಾಲಾಕ್ ಪಣಾಂ ವಿಶ್ಯಾಂತ್ ನಖ್ಲಿ ಕರ್ನ್, ಗರ್ಜ್ ಪಡ್ಲ್ಯಾರ್ ವಕೀಲಾಚಿ ಆಬಿಪ್ರಾಯ್ ಕಾಣ್ಲೆವ್ನ್ ಉಪ್ರಾಂತ್ ತೊ ಜಾಗೊ ಕಾಣ್ತೆಂವ್ಚೊ.



2. ತ್ಯಾ ಜಾಗ್ಯಾಕ್ ಸಾರ್ಕಿ ವಾಟ್ ಆಸಾಗೀ?

ಕಾಣ್ತೆಂವ್ಚಿ ಜಾಗ್ಯಾಕ್ ಸಾರ್ಕಿ ವಾಟ್ ಆಸಾಗೀ ಪಳೆಜಾಯ್. ವಾಟ್ ದಸ್ತಾವೇಜಾಂತ್ ಬರಯ್ಲಾರ್ ಬರೆಂ. ಕೊಡ್ಯಾಕ್ ಆನಿಂ ಮುನ್ಸಿಪಾಲಿಟಿ ಭಿತರ್ ಜಾಗೊ ಕಾಣ್ತೆಲ್ಯಾನಿಂ ಮೂಡಾಚ್ಯಾ (Muda) ರೂಲಿಂ ರೆಗ್ಲಾಂ ಪ್ರಕಾರ್ ತ್ಯಾ ಜಾಗ್ಯಾಕ್ ವಾಟ್ ಆಸಾಗೀ ಮ್ಹಳ್ಳೆಂ ಪಳೆವ್ನ್ ಕಾಣ್ತೆಂವ್ಚೆಂ.

3. ಜಾಗ್ಯಾ ವಯ್/ಪ್ಲ್ಯಾಟಾಕ್ ರೀಣ್ ಆಸಾಗೀ?

ತ್ಯಾ ಜಾಗ್ಯಾ ವಯ್ ರೀಣ್ ಆಸಾಗೀ ಮ್ಹಳ್ಳೆಂ ಜಾಣಾ ಜಾಯ್. ದೆಕುನ್ ಸಬ್ ರಿಜಿಸ್ಟ್ರಾರಾಚ್ಯಾ ದಪ್ತಾರಾ ಥಾವ್ನ್ ತ್ಯಾ ಆಸ್ತಿಕ್ ಸಂಭಂಧ್ ಜಾಲ್ಲಿಂ 15 ವರ್ಸಾಂಚಿ ರೂಣ್ ಪತ್ (Encumbrance Certificate) ಘೆವ್ನ್ ಆಸ್ತ್ ವಿಕ್ಲ್ಯಾ ವ್ಯಕ್ತಿನ್ ಆಸ್ತ್ ಖಿಯಿಯ್ ದುಸ್ರ್ಯಾ ವ್ಯಕ್ತಿಕ್ ಹಾಚೆಂ ಪಯ್ಲೆಂ ಖಿಯಿಯ್ ರೀತಿನ ಪರಾಧಿನ್ ಕೆಲ್ಯಾಗೀ ವಾ ತ್ಯಾ ಆಸ್ತಿಚಿ ಭದ್ರತೆಚೆರ್ (Security) ಖಿಯಿಯ್ ಬ್ಯಾಂಕಾ/ವ್ಯಕ್ತಿಂ ಥಾವ್ನ್ ರೀಣಾ ಘೆತ್ಲಾಗೀ ಮ್ಹಣ್ ಪಳೆಂವ್ಚೆ ಜಾಗ್ಯಾಚಿ ಒರಿಜಿನಲ್ (original) ದಸ್ತಾವೇಜಾಂ ತೊ ದೀಂವ್ಕ್/ದಾಕಂವ್ಕ್ ಪಾಟಿಂ ಕರ್ತಾ ತರ್ ವಾ ತಾಚೆಲಾಗಿಂ ನಾಂತ್ ತರ್ ತಾಣೆಂ ರೀಣಾ ಖಾತಿರ್ ಆಡವ್ ದವರ್ಲಾ ಮ್ಹಳ್ಳೊ ದುಬಾವ್ ಉಬ್ಜಾತಾ.

4. ಆರ್.ಟಿ.ಸಿ. ಸಾರ್ಕಿ ಆಸಾಗೀ?

ಆರ್.ಟಿ.ಸಿ. ಎಕಾ ಜಾಗ್ಯಾ ವಿಶ್ಯಾಂತ್ ಜಾಣಾಂ ಜಾಂವ್ಕ್ ಎಕ್ ಸೊಂಪೆ ಹಾತೆರ್. ಜರ್ ತಿ ಆರ್.ಟಿ.ಸಿ ಆಸ್ತ್ ವಿಕ್ಲ್ಯಾ ವ್ಯಕ್ತಿಚಾ ನಾಂವಾರ್ ಆಸಾ ಆನಿ ತ್ಯಾ ವ್ಯಕ್ತಿಕ್ ತಿ ಆಸ್ತ್ ಕಶಿ ಮೆಳ್ಳಿ, ಆಸ್ತಿಚೆರ್ ರೀಣ್ ಆಸಾಗೀ ಮ್ಹಳ್ಳ್ಯಾ ವಿಶ್ಯಾಂತ್ ಮಲ್ಟಾನ್ ವಿವರ್ ಮೆಳ್ತಾ.

5. ಮೋಜಣಿ/ವಿಸ್ತೀರ್ಣ್ ಸಾರ್ಕೆಂ ಆಸಾಗೀ?

ಮೊಲಾಕ್ ಘೆಂವ್ಚಿ ಆಸ್ತ್ ಕಾಣ್ತೆಂವ್ಚಾ ವ್ಯಕ್ತಿನ್ ಜಾಗ್ಯಾಚಿ ಮಾಹೆತ್ ಆಸಲ್ಲ್ಯಾ ವ್ಯಕ್ತಿಕ್ ಕಾಣ್ಲೆವ್ನ್ ಖುದ್ ಪರೀಶೀಲನ್ ಕರ್ನ್, ತ್ಯಾ ಆಸ್ತಿಚಿಂ/ಜಾಗ್ಯಾಚಿಂ ವಿಸ್ತೀರ್ಣ್ ಕಿತ್ಲೆಂ ಮ್ಹಳ್ಳ್ಯಾ ವಿಶಿಂ ತಾಲುಕಾಚ್ಯಾ ಕಂದಾಯ್ ಇಲಾಕೆಚ್ಯಾ ಮೆಜ್ಜೆಲ್ಯಾಂ ಮುಕಾಂತ್ ಮೆಜವ್ನ್ (ಸರ್ವೇಯರ್) ಉಪ್ರಾಂತ್ ಕಾಣ್ತೆಂವ್ಚಿ ಉತ್ತಮ್. ತ್ಯಾ ಜಾಗ್ಯಾಚಿಂ ಸೈಟ್ ನಕ್ಸಾ (site plan) ಆಪ್ಣಾಂವ್ಚಿ ಬರಿ.

6. ಕಂದಾಯ್/ ಬಿಲ್ಲಾಂ- ಬಾಕಿ ಆಸಾತ್ಲೀ?

ಜಾಗೊ/ಪ್ಲ್ಯಾಟಾ ವಿಕ್ಲ್ಯಾ ವ್ಯಕ್ತಿನ್ ಸರ್ಕಾರಿ ಕಂದಾಯ್, ಸೆಲ್ಫ್ ಎಸೆಸ್ ಮೆಂಟ್ ಟ್ಯಾಕ್ಸ್ (Self assessment tax), ಉದ್ಯಾಚಿಂ ಬಿಲ್ಲಾ, ವಿದ್ಯುತ್ ಬಿಲ್ಲಾ, ಪಂಚಾಯತ್/ ಮುನ್ಸಿಪಾಲಿಟಿಕ್ ಪಾವಿತ್ ಕರಿಜೆ ಜಾಲ್ಲೆಂ ವಂತಿಗಿ ದಿಲ್ಯಾಗೀ ಮ್ಹಳ್ಳೆಂ ಸಮ್ಜಾಚೆ. ತ್ಯಾ ಸಂಭಂದಿ ಆಸಲ್ಲಿ ರಶೀದ್ ಘೆಂವ್ಚಿ.

(9ವ್ಯಾ ಪಾನಾರ್ ಮುಂದರಿಲಾಂ)

ಅರೆಸ್ಟ್ / ಕಯ್ಡ್ (Arrest):

1. ಅರೆಸ್ಟ್ (ಕಯ್ಡ್) ಮ್ಹಳ್ಳ್ಯಾರ್ ಕಿತೆಂ?
ಭಾರತೀಯ ಸಂವಿಧಾನಾಚಾ ಅನುಚ್ಛೇದ 21 ಪ್ರಕಾರ್ ಕಾನುನಾಂತ್ ದಿಲ್ಲ್ಯಾ ನಿಯಮಾಂ ಭಾಯ್ರ್ ಎಕಾ ವ್ಯಕ್ತಿಚೆಂ ವ್ಯಕ್ತಿಗತ್ ಸ್ವಾತಂತ್ರ್ ಆನಿ ಜೀವಾಕ್ ಅಪಾಯ್ ಜಾಂವ್ಚೆಂ ತಸಲೆಂ ಕರುಂಕ್ ಕೊಣಾಕಿ ಅವ್ಕಾಸ್ ನಾ. ಕಯ್ಡ್ ವಾ ಅರೆಸ್ಟ್ ಮ್ಹಳ್ಳ್ಯಾರ್ ಎಕಾ ವ್ಯಕ್ತಿಚಾ ವ್ಯಕ್ತಿಗತ್ ಸ್ವಾತಂತ್ರ್ಯಾಚೆರ್ ಕಾನುನಾಚೊ ಅಧಿಕಾರ್ ಆಸ್‌ಲ್ಲ್ಯಾ ವ್ಯಕ್ತಿನ್ ತಾಚೊ ಸ್ವತಂತ್ರ್ ಸಂಪೂರ್ಣ ರಿಟಿನ್ ಅನುಭೋಗ್ ಕರುಂಕ್ ಅಡ್ಕಳ್ ಹಾಡ್ಪಿ.
2. ಕಯ್ಡ್ ವಾ ಅರೆಸ್ಟ್ ಕರ್ಚೊ ಉದ್ದೇಶ್ ಕಿತೆಂ?
 - ಎಕಾ ಅರೋಪಿಕ್ ತನ್ಯೆಕ್ ಕೋಡಿ ಸಮೊರ್ ಹಾಜರ್ ಕರ್ಚಿ ಪಾಸತ್; ವಾ
 - ಮುಖಾರ್ ಜಾಂವ್ಚೊ ಹಲ್ಲೊ ರಾವೊಂಕ್ ವಾ ಜಾಗೃತಾಯೆಚೆ ಮೇಟ್ ಜಾವ್ನ್ ಎಕಾ ವ್ಯಕ್ತಿಕ್/ಸಭಾರಾಂಕ್ ಕಯ್ಡ್ ಕರ್ಚಿಂ; ವಾ
 - ಪೋಲಿಸಾಂನಿ ಗಮನಾಕ್ ಘೆವ್ನ್/ವ್ಯಾಜಿಸ್ಟೇಟಾಚೆ ಅಧಿಕಾರ್ ಪತ್ರ್ ನಾಸ್ತಾ ಕಯ್ಡ್ ಕರುಂಕ್ ಅಧಿಕಾರ್ ನಾತಲ್ಲ್ಯಾ ಸಂದರ್ಭಾಂನಿ ಎಕಾ ವ್ಯಕ್ತಿಚೆಂ ಸಾರ್ಕೆಂ ನಾಂವ್ ಆನಿ ವಿಳಾಸ್ ಅಪ್ಣಾಂವ್ಚಾ ದಿಶೆನ್; ವಾ
 - ಪೋಲಿಸ್ ಅಧಿಕಾರಿಂಚಾ ಕಾಮಾಕ್ ಅಡ್ಕಳ್ ಹಾಡ್ಪಿ ತಸಲ್ಯಾ ವ್ಯಕ್ತಿಂಕ್;
 - ಕಾನುನಾಚ್ಯಾ ಹಾತಾಂತ್ ಥಾವ್ನ್ ಧಾಂವೊನ್ ಗೆಲ್ಲ್ಯಾ ವ್ಯಕ್ತಿಂಕ್.
3. ಕಯ್ಡ್ ವಾ ಅರೆಸ್ಟ್ ಕರ್ಚೊ ಅಧಿಕಾರ್ ಕೊಣಾಕ್ ಅಸಾ?
ಪೋಲಿಸ್ ಅಧಿಕಾರಿಂಕ್, ವಯ್ಲ್ಯಾ (ಸುಪಿರಿಯರ್) ಪೋಲಿಸ್ ಅಧಿಕಾರಿಂಕ್, ಮ್ಯಾಜಿಸ್ಟ್ರೇಟಾಕ್, ಸಯ್ನಿಕಾಂಚಾ (ಮಿಲಿಟರಿ) ಅಧಿಕಾರಿಕ್, ಖಿಯಾಂಯ್ ಎಕಾ ಸಾಮಾನ್ಯ ವ್ಯಕ್ತಿನ್ ವಾರಂಟ್ ನಾಸ್ತಾಂ ಅನ್ಯಾಯ್ ಕೆಲ್ಲ್ಯಾ ವ್ಯಕ್ತಿಕ್ ವಾ ಅರೋಪಿಕ್ ಪೋಲಿಸಾಂಚಾ ಹಾತಾಂತ್ ದೀಂವ್ಕ್ ಕಯ್ಡ್ ಕರ್ಚೆತ್.
4. ಅರೆಸ್ಟ್ (ಕಯ್ಡ್) ಜಾಲ್ಲ್ಯಾ ವ್ಯಕ್ತಿಚಿಂ ಹಕ್ಯಾ ಕಸಲಿಂ?
 - ಅರೆಸ್ಟ್ ಕರುಂಕ್ ಕಾರಣ್ ಕಿತೆಂ ಮ್ಹಳ್ಳೆ ಕಳಯ್ತಾಯ್.
 - ಮೆಜಿಸ್ಟ್ರೇಟಾ ಥಾವ್ನ್ ಅರೆಸ್ಟ್ ಕರುಂಕ್ ಅದೇಶ್ ಪತ್ರ್ ಹಾಡ್ಲಾಂ ತರ್ ತೆಂ ಪಳೆಂವ್ಚೆ ಹಕ್ಯಾ ಅಸಾ.
 - ವಕೀಲಾಕ್ ಸಂಪರ್ಕ್ ಕರ್ಚಿಂ ಹಕ್ಯಾ ಅಸಾ.



- ದಾಕ್ಟರಾಕ್ ಮೆಳೊನ್ ಭಲಾಯ್ಕಿ ತಪಾಸಣ್ ಕರುಂಕ್ ಅಪ್ಕಾಸ್ ಅಸಾ.
- ಮೆಜಿಸ್ಟ್ರೇಟಾ ಮುಕಾರ್ 24 ವರಾಂ ಭಿತರ್ ಹಾಜರ್ ಕರುಂಕ್ ಜಾಯ್ (ಪ್ರಯಾಣ್ ಕರ್ಚೊ ವೇಳ್ ಸೊಡ್ನ್)
- ಪೋಲಿಸ್ ಸ್ತೇಷನಾಂತ್ ಜಾಮಿನ್ ಅಪ್ಣಾಂವ್ಕ್ ಸಾಡ್ನ್ ಅಸಾ ಜಾಲ್ಯಾರ್ ತೆಂ ಜಾಣಾ ಜಾಂವ್ಚೆಂ ಹಕ್ಯಾ ಅಸಾ.
- ಸ್ತ್ರೀಯಾಂನಿ ಆನಿ ಭುರ್ಗಾಂನಿ ಉಚಿತ್ ಕಾನುನ್ ಸೆವಾ ಅಪ್ಣಾಂವ್ಚೆಂ ಹಕ್ಯಾ ಅಸಾ (ಸಂದರ್ಭಾಂಕ್ ಸರಿ ಜಾವ್ನ್)
- ಹಾಂಚ್ಯಾ ಸಾಂಗಾತಾ ಸ್ತ್ರೀಯಾಂಚಿ ವಿಶೇಷ್ ಹಕ್ಯಾಂ-
- ಸ್ತ್ರೀಯಾಂಕ್ ಸ್ತ್ರೀ ಪೋಲಿಸ್ ಅಧಿಕಾರಿಂನಿ ಮಾತ್ ಅರೆಸ್ಟ್ ಕರ್ಚೆತ್.
- ಸ್ತ್ರೀಯಾಂಕ್ ಕಾಳೊಕ್ ಜಾಲ್ಯಾ ಉಪ್ರಾಂತ್ ಥಾವ್ನ್ ಉಜ್ವಾಡ್ ಪರ್ಯಾಂತ್ ಪೋಲಿಸಾಂನಿ ತಾಂಕಾಂ ದಾಡ್ಲ್ಯಾಂ ಪೋಲಿಸ್ ಸ್ತೇಷನಾಂತ್ ದವುಂಕ್ ಆನಿ ತನ್ನಿ ಕರುಂಕ್ ಅವ್ಕಾಸ್ ನಾ.

- ಸ್ತ್ರೀಯಾಂಕ್ ಸ್ತ್ರೀ ಪೋಲಿಸಾಂನಿ ಮಾತ್ ಶೋಧನ್ ಕರುಂಕ್ ಅವ್ಕಾಸ್ ಆಸಾ.
- ಪೋಲಿಸಾಂನಿ ಎಕೆ ಸ್ತ್ರೀಯೆಕ್ ಖಿಯಾಂಯ್ ಎಕ್ ಘಡೆತ್ ತಿ ಜಿಯೆಂವ್ಚ್ಯಾ ಜಾಗ್ಯಾ ಭಾಯ್ರ್ ಘಡ್ತಾ ತರ್ ತ್ಯಾ ಘಡೆತಾಕ್ ಸಾಕ್ವಿದಾರ್ ಜಾಂವ್ಕ್ ಒತ್ತಾಯ್ ಕರುಂಕ್ ಸಾಧ್ಯ್ ನಾ.

5. ವಾರಂಟ್ (without warrant) ನಾಸ್ತಾ ಕೆದಾಳಾ

ಪೋಲಿಸಾನ್ ಎಕಾ ವ್ಯಕ್ತಿಕ್ ಕಯ್ಡ್ (ಅರೆಸ್ಟ್) ಕರ್ಚೆತ್? ಪೋಲಿಸ್ ಅಧಿಕಾರಿನ್, ಎಕಾ ವ್ಯಕ್ತಿನ್ ಚೂಕ್ ಕೆಲಾ ಮ್ಹಳ್ಳೊ ಅರೋಪ್ ಅಯಿಲ್ಲ್ಯಾ ವೆಳೆಂ, ದೋನ್ ರೀತಿಂನಿ ತ್ಯಾ ವ್ಯಕ್ತಿಕ್ ಕಯ್ಡ್ ಕರುಂಕ್ ಅವ್ಕಾಸ್ ಅಸಾ. ಪಯ್ಲೆಂ, ಪೋಲಿಸಾನ್ ಕಾರಣ್ ಸಾಂಗುನ್, ವಾರಂಟ್ ನಾಸ್ತಾ (Warrant) (ಮ್ಹಳ್ಳ್ಯಾರ್ ಜುಡಿಸಿಯಲ್ ಮ್ಯಾಜಿಸ್ಟ್ರೇಟಾಚಿ ಪರ್ವಣಿ ನಾಸ್ತಾಂ) ತಾಚೊ ಸ್ವ-ಅಧಿಕಾರ್ ಉಪಯೋಗ್ ಕರ್ನ್ ಕಯ್ಡ್ ಕರ್ಚೆತ್ ಆನಿ ದುಸ್ರಾಯ್, ಜುಡಿಸಿಯಲ್ ಮ್ಯಾಜಿಸ್ಟ್ರೇಟಾ ಥಾವ್ನ್ ಕಯ್ಡ್ ಕರ್ಚಿ ಪರ್ವಣಿ ಬರ್ಪಿನಿಶಿಂ ಅಪ್ಣಾವ್ನ್ ಕಯ್ಡ್ ಕರ್ಚೆತ್.

ದಂಡ ಪ್ರಕ್ರಿಯೆ ಸಂಹಿತೆಚ್ಯಾ (ಕಾಯ್ದಾಚ್ಯಾ) (Criminal Procedure Code, 1973) ಕಲಂ 41 ಪ್ರಕಾರ್ ಪೋಲಿಸ್ ಅಧಿಕಾರಿನ್ ಸಕಯ್ಡ್ ದಿಲ್ಲ್ಯಾ ಸಂದರ್ಭಾಂನಿ ಎಕಾ ವ್ಯಕ್ತಿಕ್ ವಾರಂಟ್ ನಾಸ್ತಾಂ ಕಯ್ಡ್ ಕರ್ಚೆತ್:

- ಜರ್ ಎಕಾ ವ್ಯಕ್ತಿನ್ ಪೋಲಿಸಾಂನಿ ಗಮನಾಕ್ ಘೆಂವ್ಕ್ ಸಕ್ಲ್ಯಾ (cognizable) ಅಪ್ರಾದಾ ಮುಳಾಂತ್ ಯೆಂವ್ಚೆ ತಸಲಿ ಚುಕ್ ಅದಾರ್ಲ್ಯಾ ವಾ ತಸಲ್ಯಾ ಚುಕಿಂತ್ ಶಾಮೀಲ್ ಜಾಲಾ ಮ್ಹಳ್ಳೊ ದುಬಾವ್ ತ್ಯಾ ವ್ಯಕ್ತಿಚೆರ್ ಪೋಲಿಸಾಂಕ್ ಉದೆತಾ ತರ್; ವಾ
- ಕಯ್ದೆ ಕರುಂಕ್ ಅಧಿಕಾರ್ ಅಸಲ್ಯಾ ಪೋಲಿಸ್ ಅಧಿಕಾರಿ ಸಮೊರ್ ಜರ್ ಎಕ್ ವ್ಯಕ್ತಿ ಕಸೊಯ್ ಅಪ್ರಾದ್ ಕರ್ತಾ ವಾ ತ್ಯಾ ಪೋಲಿಸ್ ಅಧಿಕಾರಿನ್ ಕಯ್ದೆ ಕರುಂಕ್ ಅಧಿಕಾರ್ ನಾತಲ್ಯೊ ತಸಲೊ ಅಪ್ರಾದ್ ಕೆಲಾ ಮ್ಹಳ್ಳೊ ಅರೋಪ್ ತ್ಯಾ ವ್ಯಕ್ತಿಚೆರ್ ಅಸಾ ತರ್ ವಾ ತೊ ವ್ಯಕ್ತಿ ತಾಚೆ ನೀಜ್ ನಾಂವ್ ಅನಿಂ ಸಾರ್ಕೊ ವಿಳಾಸ್ ದೀಂವ್ಕ್ ನೆಗಾರ್ ಕರ್ತಾ ತರ್; ವಾ
- ಘರ್ ಮೊಡ್ಚೆ ತಸಲಿಂ ಅಯ್ತಾಂ (ವಸ್ತು) ಜರ್ ಎಕ್ ವ್ಯಕ್ತಿ ಅಪ್ರಾ ಸಾಂಗಾತಾ ಕಾನುನಾ ಭಾಯ್ತ್ ದವರ್ತಾ ತರ್; ವಾ
- ರಾಜ್ಯ್ ಸರ್ಕಾರಾಚ್ಯಾ ಅದೇಶಾಖಾಲ್ ವ ಕ್ರಿಮಿನಲ್ ಕಾನುನಾ ಮುಳಾಂತ್ ಜರ್ ಎಕ್ ವ್ಯಕ್ತಿ ಅಪ್ರಾದಿ (offender) ಮ್ಹಣ್ ಪಾಚಾರ್ಲಾ ತರ್;
- ಖಿಯಾಂಯ್ ಎಕಾ ವ್ಯಕ್ತಿಲಾಗಿಂ ಅಸಲ್ಯೊ ವಸ್ತು ತಾಣೆ ತ್ಯೊ ಚೊರಿ ಕರ್ನ್ ಅಪ್ರಾ ಸಂಗಿ ದವರ್ನ್ ಕಾಣ್ಲೆಲ್ಯಾತ್ ಮ್ಹಳ್ಳೊ ಸಾಮಾನ್ಯ್ ದುಬಾವ್ ಉದೆತಾ ತರ್; ವಾ
- ಜರ್ ಖಿಯಾಂಯ್ ಎಕ್ ವ್ಯಕ್ತಿ ಎಕಾ ಪೋಲಿಸ್ ಅಧಿಕಾರಿಕ್ ತಾಚೆ ಕಾಯ್ದೆ ಪಾಳುಂಕ್ ಅಡ್ಕಳ್ ಹಾಡ್ತಾ ತರ್; ವಾ
- ಕಾನುನಾ ಮುಳಾಂತ್ ಕೈದ್ ಕೆಲ್ಯೊ ವ್ಯಕ್ತಿ ಚುಕೊನ್ ಧಾಂವಲ್ಲ್ಯಾ ವೆಳಿಂ; ವಾ
- ಖಿಯಾಂಯ್ ಎಕ್ ವ್ಯಕ್ತಿ ಕೇಂದ್ರಿಯ್ ಸೈನಿಕ್‌ದಳಾಚೊ ಸದಸ್ಯ್ ಜಾವ್ನಾಸೊನ್ ಪ್ರಸ್ತುತ್ ಥಂಯ್ ಥಾವ್ನ್ ದಾಂವೊನ್ ಅಯ್ತಾ ಮ್ಹಳ್ಳೊ ದುಬಾವ್ ಉದೆತಾ ತರ್; ವಾ
- ಭಾರತ್ ದೇಶಾಚಾ ಭಾಯ್ತ್ ವಚುನ್ ಕಸಲೊಯ್ ಅಪ್ರಾದ್ ಕರ್ನ್ ಅತಾಂ ಭಾರತಾಕ್ ಧಾಂವೊನ್ ಅಯ್ತಾ ಅನಿ ತಾಣೆಂ ಥಂಯ್ ಕೆಲ್ಯೊ ತೊ ಅರೋಪ್ ಜರ್ ಭಾರತಾಂತ್ ಕೆಲ್ಯೊ ತರ್ ಕಯ್ದೆ ಕರ್ನ್ ಜೈಲಾಂತ್ ಘಾಲಿಜಾಯ್ ಅಸಲ್ಯೊ ಅಪ್ರಾದ್ ಕೆಲ್ಯಾ ವ್ಯಕ್ತಿಕ್; ವಾ
- ರಾಜ್ಯ್ ಸರ್ಕಾರಾನ್ ಅದೇಶ್ ದೀವ್ನ್ ಬದ್ಲಾವಣ್ ಹಾಡ್ಲಿ ಖಿಯಾಂಯ್ ನಿಯಮಾಂ ಜರ್ ಎಕ್ ಸುಟ್ಕಾ ಲಾಬಲ್ಯೊ ವ್ಯಕ್ತಿ ಮೊಡ್ತಾ ತರ್;
- ವಾರಂಟ್‌ನಾಸ್ತಾ ಕೈದ್ ಕರ್ಚ್ಯಾ ತಸಲ್ಯಾ ಅರೋಪಿಕ್ ಕೈದ್ ಕರುಂಕ್ ಖಿಯಾಂಯ್ ವಿನಂತಿ ತೊ ಅರೋಪಿ ವಸ್ತಿ ಕರ್ಚ್ಯಾ ಅಡ್ಕಳಿಖಾಲ್ ಯೆಂವ್ಚಾ ಪೋಲಿಸ್ ಅಧಿಕಾರಿಕ್ ಅಯ್ತಾ ತರ್ ತ್ಯಾ ಅಧಿಕಾರಿನ್ ತಾಕಾ ಕೈದ್ ಕರ್ಯೆತಾ; ವಾ
- ಖಿಯಾಂಯ್ ಎಕ್ ವ್ಯಕ್ತಿ ಗಮನಾಕ್ ಘೆಂವ್ಕ್ ಸಕ್ಲೆ (cognizable) ಅಪ್ರಾದ್ ಕರುಂಕ್ ಯೋಜನ್ ಘಾಲ್ತಾ

ಅನಿ ತ್ಯಾ ವ್ಯಕ್ತಿಕ್ ಕೈದ್ ಕರ್ನಾಸ್ತಾ ತೆ ಘಡಿತ್ ಅಡಂವ್ಕ್ ಜಾಯ್ನಾ ತರ್; ಹ್ಯಾ ವಯ್ತ್ ಕಾಣ್ಲೆಲ್ಯಾ ಸಂದರ್ಬಾ ಸಾಂಗಾತಾ ಮುಕಾರ್ ಸಮಾಜೆಚ್ಯಾ ಹಿತಾ ದ್ರಷ್ಟೇನ್ ಜರ್ ಕೊಣಾಕೀ ಖಿಯಾಂಯ್ ಅಪ್ರಾದ್ ಚುಕಂವ್ಚೆ ದಿಶೆನ್ ಅನಿ ಹವ್ಯಾಸಿ ಅಪ್ರಾದ್ಯಾಂಕ್ ಎಕಾ ಪೋಲಿಸ್ ಅಧಿಕಾರಿನ್ ಸಾಮಾನ್ಯ್ ಜಾವ್ನ್ ವಾರಂಟ್‌ನಾಸ್ತಾಂ ಕಯ್ದೆ ಕರ್ಯೆತಾ.

ಜಾಗೆ ಕಾಣ್ಲೆತಾನಾ ಕಸಲಿ ಚತ್ರಾಯ್ ಕರಿಚೆ?

(7ವ್ಯಾ ಪಾನಾರ್ ಥಾವ್ನ್)

ಪ್ಲಾಟ್/ಬಿಲ್ಡಿಂಗ್ ಆಸೊಸಿಯೇಶನಾಕ್ ಬಾಂದ್ಲೆ ಪಯ್ಲೆ ದಿಲ್ಯಾಕ್ ರಶೀದ್ ಆಪ್ಣಾಂವ್ಚಿ.

7. ತೆಂ ಪ್ಲಾಟ್/ ಘರ್ ಬಾಂದುಂಕ್ ಕಾಣ್ಲೆಂವ್ಚೊ ಜಾಗೊ ವಸ್ತಿ ಕರ್ಚ್ಯಾ/ರೇಸಿಡೆನ್ಸಿಯಲ್ ರೊನಾರ್ ಆಸಾಗೀ?

ಘರ್ ಬಾಂದ್ಲ್ಯಾ ವ್ಯಕ್ತಿನಿಂ ಜಾಗೊ ಕಾಣ್ಲೆತಾನಾ ತೊ ಜಾಗೊ ಮೂಡಾ ವಾ ಹೆರ್ ಕಾಯ್ದಾಖಾಲ್ ಆಸ್ಲ್ಯಾ ಸಂಸ್ಥಾ ಥಾವ್ನ್ ತೊ ಜಾಗೊ ವಸ್ತಿ ಕರುಂಕ್ ಜಾಂವ್ಚಾ (ರೇಸಿಡೆನ್ಸಿಯಲ್ ರೊನಾನ್) ತಸಲ್ಯಾ ಜಾಗ್ಯಾರ್ ಆಸಾಗೀ ಮ್ಹಳ್ಳೆಂ ಜಾಣಾ ಜಾಯ್.

8. ವ್ಯವಸಾಯೆಚಾ ಉಪಯೋಗಾಚಿ ಆಸ್ತಾಗೀ?

ವರ್ಸಾಕ್ ದೋನ್ ಲಾಕ್ ವಾ ಚಡಿತ್ ವ್ಯವಸಾಯೇತರ್ ಆದಾಯ್ ಜೊಡ್ಲ್ಯಾಂನಿ ವ್ಯವಸಾಯ್ ಸಂಭಂಧಿತ್ ಭುಂಯ್ ಘೆಂವ್ಕ್ ಕಾನುನಾಂತ್ ಪರ್ವಣ್ಣಿ ನಾಂ. ಕನ್ಸರ್ವನ್ ಕರ್ನ್ ತಿ ಭುಂಯ್ ಘೆಂವ್ಕ್ ಜಾಯ್.

9. ಚಡಿಕ್ ಮಾಹೆತ್:

ಚಡಿಕ್ ಮಾಹೆತ್ ತ್ಯಾ ಜಾಗ್ಯಾ ಲಾಗಿಲ್ಯಾ ವ್ಯಕ್ತಿಂಕ್ ಭೆಟ್ಲೆಂ ಆನಿ ತ್ಯಾ ಆಸ್ತಿ ವಿಶ್ಯಾಂತ್ ಕಸಲಿಯ್ ಹೆರ್ ಆಡ್ಕಳಿ ಆಸಾತ್ಲೀ ಮ್ಹಳ್ಳೆಂ ಜಾಣಾ ಜಾಂವ್ಚೆಂ. ತ್ಯಾ ಆಸ್ತಿಕ್ ಸಂಭಂದ್ ಜಾಲ್ಲೆ ವಿವಾದ್, ವ್ಯಾಜ್ ಕೊಡ್ತಿಂತ್ ವಾ ಟ್ರೇಬ್ಯುನಲಾಂತ್ ಬಾಕಿ ಆಸಾತ್ಲೀ ಮ್ಹಳ್ಳೆಂ ಪಳೆಂವ್ಚೆ. ಆಸ್ತಿಚೊ ಪಾಟೊ, ರೆವೆನ್ಯೂ ದಸ್ತಾವೇಜಾಂ, ವಾರಿಸ್ ಹಕ್ಕು ಸಾರ್ಕೆಂ ಆಸಾಗೀ ಮ್ಹಳ್ಳೆಂ ವರವ್ನ್ ಪಳೆವ್ನ್ ಆಸ್ತ್ ಘೆಂವ್ಚಿ. ವಯ್ತ್ ದಿಲ್ಲ್ಯಾ ಸಂಗಿ ಭಾಯ್ತ್ ತ್ಯಾ ತ್ಯಾ ಪ್ರದೇಶಾಕ್ ಸರಿ ಜಾವ್ನ್, ಸಂಭಂದ್ ಜಾಲ್ಲ್ಯಾ ಕಾನುನ್ ಕಾಯ್ದಾ ಪ್ರಕಾರ್ ಕಸಲೊಯ್ ಆಡ್ಕಳಿ ಆಸಾತ್ಲೀ ಮ್ಹಳ್ಳೆಂ ಪಳೆಂವ್ಚೆಜಾಯ್. ವಾಳ್ಚ್ಯಾ ಉದ್ದಾ ವಿಶಿಂ, ವಾಟಿ ವಿಶಿಂ ಆನಿಂ ಹೆರ್ ಆಸ್ತಿಚ್ಯಾ ಮಾಮೂಲ್ ಹಕ್ಕಾಂಚಿ ಸಮ್ಮೋಣಿ ಘೆವ್ನ್ ವ್ಯವಹಾರ್ ಕರ್ಚೊ. ಆಮ್ನೊರಾನ್/ಜಾಗ್ರುತ್ಯಾಯಿವಿಣೆ ಆಸ್ತ್/ಜಾಗೊ ಮೊಲಾಕ್ ಕಾಣ್ಲೆತ್ಲ್ಯಾರ್ ಕಾನುನಾ ಪ್ರಕಾರ್ ಸಬಾರ್ ಸಂಕಷ್ಟಾಕ್ ಒಳಗ್ ಜಾಯ್ ಪಡ್ತಾ.

ಪ್ರಥಮ್ ಮಾಹತ್ ವರ್ದಿ (FIR):

1. ಪ್ರಥಮ್ ಮಾಹತ್ ವರ್ದಿ (First Information Report) ಮ್ಹಳ್ಳ್ಯಾರ್ ಕಿತೆಂ?

ದಂಡ್ (ಆಪ್ರಾಧಾ) ಪ್ರಕ್ರಿಯಾ ಕಾಯ್ದೆ (Criminal Procedure code) 1973ಂತ್ ಪ್ರಥಮ್ ಮಾಹತ್‌ಚ್ಯಾ ವರ್ದೆ ವಿಶಿಂ ಪ್ರತ್ಯಕ್ಷ ವಿವರ್ ಆಮ್ಕಾಂ ಮೆಳಾನಾಂ ತರೀ, ಕಲಂ (Section) 154(1) ಂತ್ ದಿಲ್ಲ್ಯಾ ವಾಕ್ಯಾಂನಿ ಆಮ್ಕಾ ಹ್ಯಾ ವಿಶಿಂ ವಿವರ್ ಮೆಳ್ತಾ. ಕಲಂ (Section) 154(1)- “ಖಂಯ್ಚ್ಯಾಯ್ ಜಾಲ್ಲ್ಯಾ/ಕೆಲ್ಲ್ಯಾ ಆಪ್ರಾದಾವಿಶಿಂ ಮಾಹತ್ ಉತ್ರಾಂ ರುಪಿಂ ಪೊಲಿಸಾಂಕ್ ದಿಲ್ಲೆ ವೆಳೆಂ ತ್ಯಾ ಪೊಲಿಸ್ ಆಧಿಕಾರಿನ್ ತಾಣೆಂಚ್ ವ ತಾಚ್ಯಾ ನಿರ್ದೇಶನಾಖಾಲ್ ಆನ್ವೇಷ್ಣಾನ್ ಬರ್ಪಿಂನಿಶಿಂ ಕಾಣ್ವೆವ್ನ್, ಮಾಹತ್ ದೀಂವ್ಕ್ ಆಯಿಲ್ಲ್ಯಾ ವ್ಯಕ್ತಿಕ್ ವಾಚುನ್ ಸಾಂಗುನ್, ತ್ಯಾ ಮಾಹತಿಕ್ ತಾಚಿ ದಸ್ತತ್ ಕಾಣ್ವೆವ್ನ್, ತಿ ಮಾಹತ್ ಪೊಲಿಸ್ ಠಾಣ್ಯಾಂತ್ ದವರಲ್ಲ್ಯಾ ದಾಖ್ಲ್ಯಾ (ರೆಕೊರ್ಡ್) ಬುಕಾಂತ್ ದಾಖಲ್ ಕರುಂಕ್ ಜಾಯ್.”

ಮೊಟ್ಟ್ಯಾನ್ ಸಾಂಗ್ಲೆಂ ತರ್, ಹಿ ವರ್ದಿ ವಾ ಮಾಹತ್, ಜಾಲ್ಲ್ಯಾ ಆಪ್ರಾದಾವಿಶಿಂ ಪೊಲಿಸಾಂಕ್ ಆಪ್ರಾದ್ ಕೆಲ್ಲ್ಯಾ ವಿರೋದ್ ಬರ್ಪಿಂನಿಶಿಂ ದಿಂವ್ಪಿ ಮಾಹತ್ ವಾ ಆರೋಪಾಚಿ ವರ್ದಿ. ಹಿ ವರ್ದಿ ಆದಾರುನ್ ಪೊಲಿಸಾಂನಿ ತ್ಯಾ ಆರೋಪಿ ವಿರೋದ್ ಕಾನುನ್ ಕ್ರಮ್ ಘೆಂವ್ಚೊ ಹ್ಯಾ ವರ್ದೆಚೊ/ಮಾಹತಿಚೊ ಉದ್ದೇಶ್. ಎಕಾ ವ್ಯಕ್ತಿನ್ ಪ್ರಥಮ್ ಮಾಹತ್ ವರ್ದಿ ದೀಂವ್ಕ್ ಜಾಯ್ ತರ್ ದೋನ್ ನಿಯಮಾಂ ಪಾಲನ್ ಕರುಂಕ್ ಆಸಾತ್. ತಿಂ-

- 1) ಹಿ ಪ್ರಥಮ್ ಮಾಹತ್ ಜಾಂವ್ಕ್ ಜಾಯ್.
- 2) ಹಿ ಮಾಹತ್ ಪಯ್ಲೆ ದ್ರಷ್ಟೆನ್ ಪಳೆತಾನಾಂಚ್ ಆಪ್ರಾದ್ ಜಾಲ್ಲ್ಯಾವಿಶಿಂ/ಕೆಲ್ಲ್ಯಾವಿಶಿಂ ದಿಸೊನ್ ಯೆಂವ್ಕ್ ಜಾಯ್.

2. ದಂಡ ಪ್ರಕ್ರಿಯೆ ಸಂಹಿತೆಚ್ಯಾ ಕಲಂ (Section) 154(1) ಪ್ರಕಾರ್ ಪ್ರಥಮ್ ಮಾಹತ್ ವರ್ದಿ ದಾಖಲ್ ಕರಿಚಿ ಜಾಲ್ಲ್ಯಾರ್ ಕಸಲೆ ಆಂತ್ ಆಸಚಿ?

- ತಿ ಮಾಹತ್ ಆಪ್ರಾದ್ ಜಾಲ್ಲ್ಯಾ/ಕೆಲ್ಲ್ಯಾವಿಶಿಂ ಆಸಚಿ.
- ಹಿ ಮಾಹತ್ ಪೊಲಿಸ್ ಠಾಣ್ಯಾಂತ್ ತ್ಯಾ ವೆಳೆಂ ಮೇಲ್ವಿಚಾರಣ್ ಪಳೆಂವ್ಚ್ಯಾ ವ್ಯಕ್ತಿಕ್ ದೀಚಿ.
- ಹಿ ಮಾಹತ್ ಬರ್ಪಿಂನಿಶಿಂ ಆಸೊನ್, ಮಾಹತ್ ದಿಲ್ಲ್ಯಾ ವ್ಯಕ್ತಿಚಿ ದಸ್ತತ್ ಆಸಚಿ.
- ಹಿ ಮಾಹತ್ ದಿತೆಲ್ಯಾ ವ್ಯಕ್ತಿನ್ ಉತ್ರಾನ್ ಸಾಂಗ್ಲಾರ್ ಠಾಣ್ಯಾಚ್ಯಾ ಪೊಲಿಸ್ ಆಧಿಕಾರಿನ್ ತಿ ಬರ್ಪಿಂನಿಶಿಂ ಮಾಹತ್‌ದಾರಾನ್ ಸಾಂಗ್ಲೆ ಪರ್ಮಾಣೆಂ ಬರಂವ್ಕ್ ಜಾಯ್ ಆನಿ ಉಪ್ರಾಂತ್ ಮಾಹತ್ ದಿಲ್ಲ್ಯಾಕ್ ವಾಚುನ್ ಸಾಂಗುನ್ ತಾಚಿ ದಸ್ತತ್ ಘೆಂವ್ಕ್ ಜಾಯ್.
- ಉಪ್ರಾಂತ್ ದಿಲ್ಲಿ ಮಾಹತ್ ಸ್ವೇಶನಾಂತ್ ದವರಲ್ಲ್ಯೆ ಸ್ವೇಶನ್ ಡೈರಿಂತ್ ವ ಸ್ವೇಶನ್ ಹಾಸ್ ಡೈರಿಂತ್ ದಾಖಲ್ ಕರಿಚಿ.

3. ಪ್ರಥಮ್ ಮಾಹತ್ ವರ್ದೆಚೊ (FIR) ಉದ್ದೇಶ್ ಕಿತೆಂ?

- ಜಿಲ್ಲ್ಯಾಂತ್ ಕಾನುನ್ ಸುವ್ಯವಸ್ಥೆ ವಿರೋದ್ ಕಾಮ್ ಕರ್ತೆಲ್ಯಾಂ ವಿಶ್ಯಾಂತ್ ವಿವರ್ ತ್ಯಾ ಜಿಲ್ಲ್ಯಾಚಿ ಮುಖೆಲಿ ಜಾವ್ನಾಸ್ಚೆ ಜಿಲ್ಲಾ ದಂಡಾಧಿಕಾರಿ ಆನಿ ಪೊಲಿಸ್ ವರಿಷ್ಠಾಧಿಕಾರಿಚ್ಯಾ ಗಮಾನಾಕ್ ಹಾಡ್ಚ್ಯಾಕ್.
- ಖಂಯ್ಚ್ಯಾ ನಿತಿಕರ್ತಾ ಹುಜಿರ್ ತ್ಯಾ ಆರೋಪಿಕ್ ಹಾಜರ್ ಕರ್ನ್ ತಾಚಿ ವಿರೋಧ್ ತನ್ನಿ ಕರ್ತಾತ್‌ಗೀ ತ್ಯಾ ನಿತಿಕರ್ತಾಕ್ ಜಾಲ್ಲ್ಯಾ ಘಡಿತಾಚೊ ವಿವರ್ ಆನಿ ಪೊಲಿಸಾಂನಿ ತನ್ನಿ ಖಂಯ್ಚ್ಯಾ ಸಂಗ್ತಿಂಚೆರ್ ಆದಾರುನ್ ಆನ ಕಸಲ್ಯಾ ವಸ್ತು ಸ್ಥಿತಿಚೆರ್ ಹೊಂದೊನ್ ಆರಂಭ್ ಕೆಲ್ಲಿ ಮ್ಹಳ್ಳ್ಯಾವಿಶಿಂ ಮಾಹತ್ ದಿಂವ್ಚ್ಯಾಕ್.
- ಆರೋಪಿ ವಿರೋಧ್ ಕೆಲ್ಲ್ಯಾ ಆರೋಪಾವಿಶಿಂ ನಾತಲ್ಲ್ಯಾ ಸಂಗ್ತಿ ಉಪ್ರಾಂತ್ ಕುಡ್ಪನ್ ಆರೋಪಿಕ್ ಚಡಿತ್ ಆನ್ಯಾಯ್ ಜಾಯ್ತಲ್ಲೆ ಬರಿ ಪಳೆಂವ್ಕ್.
- ಆರೋಪಿ ವಿರೋದ್ ಆರೋಪ್ ಪಟ್ಟಿ ತಯಾರ್ ಕರ್ನ್, ಕಾನುನಾ ಖಾಲ್ ಆಪ್ರಾದ್ಯಾಕ್ ಶಿಕ್ಷಾ ದಿವಂವ್ಚ್ಯಾ ದಿಶನ್ ಕಾನುನ್ ಕ್ರಮ್ ಆರಂಭ್ ಕರುಂಕ್.
- ಹಿ ಮಾಹತ್ ಆದಾರುನ್ ಆಪ್ರಾದ್ ಕೆಲ್ಲಿ ವ್ಯಕ್ತಿಕ್ ಸೊಧುನ್ ಕಾಡ್ನ್, ಕಾನುನಾ ಮುಳಾಂತ್ ತಾಕಾ ಶಿಕ್ಷಾ ದಿಂವ್ಚೆ ದಿಶಿಂ ಮೆಟಾಂ ಕಾಡುಂಕ್.
- ವರ್ದಿ ದಿಲ್ಲ್ಯಾ ವ್ಯಕ್ತಿಕ್ ತ್ಯಾ ಘಡಿತಾ ವಿಶಿಂ ಉಡಾಸ್ ವೆಚ್ಯಾ ಪಯ್ಲೆಂ ತ್ಯಾ ವ್ಯಕ್ತಿ ಥಾವ್ನ್ ಪ್ರಪ್ರಥಮ್ ಮಾಹತ್ ಆಪ್ಣಾಂವ್ಕ್.

4. ಪ್ರಥಮ್ ಮಾಹತ್ ವರ್ದೆಂತ್ (FIR) ಕಸಲೆ ಆಂತ್ ಆಸೊಂಕ್ ಜಾಯ್

ಸಾರ್ಣ್ ಜಾವ್ನ್ ಎಕಾ ಪ್ರಥಮ್ ವರ್ದೆಂತ್ ಹ್ಯೊ ಸಂಗ್ತಿ ಆಸೊಂಕ್ ಜಾಯ್-

- ಮಾಹತ್ ದಿಂವ್ಚೊ ವ್ಯಕ್ತಿ ತೆಂ ಘಡಿತೆ ದೊಳ್ಕಾಂನಿ ಪಳೆಲ್ಲೊ ವ್ಯಕ್ತಿಗೀ ವ ಹೆರಾಂ ಥಾವ್ನ್ ತ್ಯಾ ಘಡಿತಾ ವಿಶಿಂ ಆಯ್ಕಲ್ಲೊ ವ್ಯಕ್ತಿಗೀ ಮ್ಹಳ್ಳೆ ಕಳಯ್ಚಾಯ್.
- ಘಡಿತಾಚೊ ಸ್ವಭಾವ್ ಕಸಲೊ ಮ್ಹಳ್ಳೊ ವಿವರ್.
- ಆರೋಪಿ ಜಾಣಾ ಆಸ್ಚೊ ವ್ಯಕ್ತಿ ತರ್ ತಾಚೆಂ ನಾಂವ್ ಆನಿ ಹೆರ್ ತಾಚೆಂ ಲಕ್ಷಣಾಂ. ಆರೋಪಿಕ್ ಪಳೆಲಾ ತರ್ ತ್ಯಾ ವ್ಯಕ್ತಿಚ್ಯಾ ಸ್ವರೂಪಾಚೊ ವಿವರ್ (ತಾಚ್ಯಾ ಕಾತಿಚೊ ರಂಗ್, ತಾಚಿ ದಿಗಾಯ್, ಸಾದಾರಾಣ್ ಪ್ರಾಯ್, ಥೊಡಿಂ ದಿಸೊನ್ ಆಯಿಲ್ಲಿಂ ತಾಚಿ ಲಕ್ಷಣಾಂ, ನೈಸ್‌ಲೆಂ ವಸ್ತುರ್, ತಾಚ್ಯಾ ತೊಂಡಾರ್ ವಾ ಕುಡಿಚೆರ್ ಪಳೆಲ್ಲಿಂ ಥೊಡಿಂ ಖಿತಾಂ ವ ಹೆರ್ ಖಂಯ್ಚೆಂ ಜಿನೊಸ್ ಇತ್ಯಾದಿ)
- ಹಲ್ಲಾಕ್ ವಾ ನಷ್ಟಾಕ್ ಒಳಗ್ ಜಾಲ್ಲ್ಯಾ ವ್ಯಕ್ತಿಚೆಂ ನಾಂವ್ ಆನಿ ವಿವರ್.
- ಘಡಿತೆ/ಆಪ್ರಾದ್ ಜಾಲ್ಲೊ ವೆಳ್ ಆನಿ ತಾರೀಕ್.
- ಘಡಿತೆ/ಆಪ್ರಾದ್ ಜಾಲ್ಲ್ಯಾ ಜಾಗ್ಯಾಚೊ ವಿವರ್.

- ಘಡಿತ/ಆಪ್ರಾದ್ ಘಡೊಂಕ್ ಕಾರಾಣ್ ವಾ ಹಲ್ಲೊ ಕೆಲ್ಲೊ ಉದ್ದೇಶ್ (ದುಬಾವ್ ಆಸಾ ತರ್).
- ಆಪ್ರಾದ್/ಘಡಿತ ಜಾಲ್ಲ್ಯಾ ರೀತಿಚೊ ವಿವರ್ (ಕಶೆಂ ಜಾಲೆಂ, ಹರೇಕಾ ಆರೋಪಿಂಚೊ ಪಾತ್ರ್, ಉಪಯೋಗ್ ಕೆಲ್ಲಿಂ ಹಾತೆರಾಂ ಇತ್ಯಾದಿ)
- ಘಡಿತಾಕ್ ಆಸಲ್ಲೊ ಸಾಕ್ ಆನಿ ತಾಂಚಿ ನಾಂವಾ, ವಿಳಾಸ್ ಆನಿ ವಿವರ್.
- ಘಡಿತಾಚ್ಯಾ ಜಾಗ್ಯಾ ಥಾವ್ನ್ ಆರೋಪಿನ್ ವರ್ನ್ ಘೆಲ್ಲೊ ವಸ್ತು. ಕಸಲ್ಲೊಯ್ ವಸ್ತು ನಾಸ್ ಕೆಲ್ಯಾತ್ ತರ್ ತಾಚಿ ಪಟ್ಟಿ ಆನಿ ವಿವರ್.
- ಕಿತೆಂಯ್ ಸಂಭಾಷಣ್ ಜಾಲಾ ತರ್ ತಾಚೊ ವಿವರ್.
- ಆರೋಪಿ ಕಿತೆಂಯ್ ಸೊಡ್ನ್ ಗೆಲಾ ತರ್ ತ್ಯಾ ವಸ್ತುಂಚೊ ವಿವರ್ ಆನಿ ಪಟ್ಟಿ ದಾಖ್ಲ್ಯಾಕ್ ತಾಚಿ ಹಾತಾಂಚಿ ಆಚ್ಚಿ ವ್ಹಾಣೊ, ವಸ್ತುರ್, ವಾ ಹರ್ ಕಿತೆಂಯ್ ವಸ್ತು.

ಎಕಾ ಘಡಿತಾಕ್ ಎಕ್ಚ್ ಪ್ರಥಮ್ ವರ್ದಿ ದೀಂವ್ಕ್ ಸಾಧ್ಯ್ ಆಸಾ ದೆಕುನ್ ಪ್ರಥಮ್ ವರ್ದಿಂತ್ ಕಿತ್ಲೊ ಚಡಿತ್ ವಿವರ್ ದಿತಾತ್ ತಿತ್ತಿ ಚಡ್ ಕೇಚ್ ಬಳಾಧಿಕ್ ಜಾತಾ. ಪ್ರಥಮ್ ವರ್ದಿ ವಾರ್ಯಾರ್ ಆಯ್ಕಲ್ಯಾ ಸಂಗಿ ವಿಶ್ಯಾಂತ್ ದಾಖಲ್ ಕರುಂಕ್ ಜಾಯ್ನಾ. ಪ್ರಥಮ್ ವರ್ದಿಂತ್ ದೀಂವ್ಕ್ ಕಿತೆಂಯ್ ಚುಕೊನ್ ಗೆಲಾ ಆನಿ ತಿ ಮಾಹೆತ್ ಆತೀ ಗರ್ಜೆಚಿ ತರ್ ಆನ್ಯೇಕ್ ಪ್ರಥಮ್ ವರ್ದಿ ದೀಂವ್ಕ್ ಜಾಯ್ನಾ ಪುಣ್ ತ್ಯಾ ವ್ಯಕ್ತಿಕ್ ದಾವ್ಯಾ ವೆಳಾರ್ ಸಾಕ್ ಜಾವ್ನ್ ಕರ್ಯೆತ್.

5. ಟೆಲಿಫೋನಾರ್ ಪೋಲಿಸಾಂಕ್ ದಿಲ್ಲಿ ಮಾಹೆತ್ ಕೆದಾಳಾ ತಿ ಪ್ರಥಮ್ ಮಾಹೆತ್ ವರ್ದಿ ಜಾಂವ್ಕ್ ಪಾವ್ತಾ?

ಜರ್ ಎಕ್ ವ್ಯಕ್ತಿ ಎಕಾ ಘಡಿತಾ ವಿಶಿಂ ಪೋಲಿಸ್ ಠಾಣ್ಯಾಕ್ ಫೋನ್ ಕರ್ನ್ ತಾಚೆಂ ನಾಂವ್ ಆನಿ ವಿವರ್ ದೀವ್ನ್, ಘಡಿತಾಚೊ ವಿವರ್ ದೀವ್ನ್ ತೆಂ ಘಡಿತೆ ಎಕ್ ಆಪ್ರಾದ್ ಜಾಂವ್ಕ್ ಜಾಯ್ ಪಡ್ಲಿಂ ಲಕ್ಷಣಾ ಆಸ್ಚೆಬರಿಂ ವಿವರ್ ದಿತಾ ಆನಿ ಪೋಲಿಸ್ ಆಧಿಕಾರಿ ತೊ ವಿವರ್ ಬರವ್ನ್ ಕಾಣ್ತೆತಾ ತರ್ ತಿ ಪ್ರಥಮ್ ವರ್ದಿ ಜಾಂವ್ಕ್ ಪಾವ್ತಾ. ಹ್ಯಾ ವರ್ದಿಕ್ ತೊಚ್ಚ್ ಆಧಿಕಾರಿ ಆಪ್ಲಿ ದಸ್ತತ್ ಫಾಲ್ತಾ. ಹಾಂಗಾಸರ್ ಏಕ್ ಉಡಾಸ್ ದವರ್ಚೊ, ಹರೇಕ್ ಘಡಿತಾಚೆರ್ ಹೊಂದೊನ್ ತಿ ಪ್ರಥಮ್ ವರ್ದಿ ಜಾತಾಗಿ ನಾಂಗೀ ಮ್ಹಳ್ಳೆಂ ನಿರ್ಣಯ್ ಕರ್ಚೊ ದೆಕುನ್ ಹೆಂ ಸಾರ್ವತ್ರಿಕ್ ರೀತಿನಿ ನಿರ್ದಯ್ ಕರುಂಕ್ ಜಾಯ್ನಾ. ಪ್ರಥಮ್ ಮಾಹೆತ್ ವರ್ದಿ ಸ್ವೇಶನಾಕ್ ವಚುನ್ ದಿಲ್ಯಾರ್ ಚಡಿತ್ ಬರೆಂ. ಹ್ಯಾ ವೆಳಾರ್ ಮಾಹೆತ್ ದಿಲ್ಯಾಕ್ ಸಾಕ್ ಜಾವ್ನ್ ತಾಚಿ ಪ್ರತಿ (ಹಿಂಬರಹಾ) ತಾಕಾ ಮೆಳ್ತಾ.

6. ಪೋಲಿಸ್ ಠಾಣಾಧಿಕಾರಿಚಿ ಕಾಯ್ದೆ ಕಿತೆಂ?

- ಮಾಹೆತ್‌ದಾರಾನ್ ಪೋಲಿಸ್ ಠಾಣಾಧಿಕಾರಿಕ್ ದಿಲ್ಲಿ ಮಾಹೆತಿಂತ್ ಎಕ್ ಆಪ್ರಾದ್ ಜಾಂವ್ಕ್ ಜಾಯ್ ಪಡ್ಲಿಂ ಲಕ್ಷಣಾ ಆಸ್ತೆತ್ ತರ್ ತ್ಯಾ ಪೋಲಿಸ್ ಆಧಿಕಾರಿನ್ ತಿ ಮಾಹೆತ್ ವರ್ದಿ ಜಾವ್ನ್ ಘೆನಾಸ್ತಾಂ ದುಸ್ರಿ ವಾಟ್ ನಾ.

- ಪೋಲಿಸ್ ಠಾಣ್ಯಾಚಾ ಆಧಿಕಾರಿನ್ ಪ್ರಥಮ್ ವರ್ದಿ ಜಾತಾ ತಿತ್ಲೆ ವೆಗ್ಲಿಂ ದಾಖಲ್ ಕರ್ನ್ ಘೆಚಿ ಆನಿ ಕಾರಣ್ ನಾಸ್ತಾಂ ವೆಳಾಚೊ ದುರುಪಯೋಗ್ ಕರುಂಕ್ ನಚೊ.
- ಮಾಹೆತ್‌ದಾರಾನ್ ದಿಲ್ಲಿ ಮಾಹೆತಿ ಪ್ರಕಾರ್ ಪ್ರಥಮ್ ವರ್ದಿ ಕಾಣ್ಣೆವ್ನ್ ದಾಖಲ್ ಕರಿಚಿ ಶಿವಾಯ್, ಆಧಿಕಾರಿಕ್ ಖುಶಿ ಆಸ್ಲೆ ಪ್ರಕಾರ್ ಘೆಂವ್ಚಿ ಸ್ವಯ್.
- ಪೋಲಿಸ್ ಸ್ವೇಶನಾಂತ್ ದವರ್ಲೆ ಡೈರಿಂತ್ ಮಾಹೆತ್‌ದಾರ್ ಆಯಿಲ್ಲೊ ಆನಿ ಗೆಲ್ಲೊ ವೆಳ್ ದಾಖಲ್ ಕರಿಚೆ.
- ಪ್ರಥಮ್ ವರ್ದಿ ಬರಯ್ತಾನಾ ಕಾರ್ಬನ್ ಪೇಪರ್ ದವರ್ನ್ ಚಾರ್ ಪ್ರತಿಯೊ (ಕಾಪಿ) ಕರುಂಕ್ ಜಾಯ್.
- ಮಾಹೆತ್‌ದಾರಾನ್ ದಿಲ್ಲಿ ಮಾಹೆತ್ ವರ್ದಿ ಜಾವ್ನ್ ಘೆತಲ್ಲೆ ಉಪ್ರಾಂತ್ ತ್ಯಾ ಪೋಲಿಸ್ ಆಧಿಕಾರಿನ್ ಮಾಹೆತ್‌ದಾರಾಕ್ ತಾಚಿ ಪ್ರತಿ ಪಯ್ಕಾಂವಿಣೆಂ ದೀಂವ್ಕ್ ಕಾಯ್ದೆ ಆಸಾ.
- ಮಾಹೆತ್‌ದಾರಾನ್ ದಿಲ್ಲಿ ವರ್ದಿಚಿ ಎಕ್ ಪ್ರತಿ ಜುಡಿಶಿಯಲ್ ಮ್ಯಾಜಿಸ್ಟ್ರೇಟಾಕ್ ದಾಡ್ನ್ ದೀಚೆ.
- ಮಾಹೆತ್‌ದಾರಾನ್ ದಿಲ್ಲಿ ಮಾಹೆತ್ ಆಸಾ ತಶೆಂ ದಾಖಲ್ ಕರ್ಚೊ ಪೋಲಿಸಾಂಚೊ ಕಾಯ್ದೆ.

7. ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರಿನಾ ಜಾಲ್ಯಾರ್ ಪೋಲಿಸ್ ಆಧಿಕಾರಿ ವಿರೋದ್ ಕಿತೆಂ ಕಾನುನ್ ಕ್ರಮ್ ಘೆವ್ತಾತ್?

ಸುಪ್ರೀಮ್ ಕೋಡ್ ಲಲಿತ್ ಕುಮಾರಿ ವಿರೋದ್ ಉತ್ತರಾ ಪ್ರದೇಶ್ ಸರ್ಕಾರ್ ಆ ಹೆರ್ (2009)- ಹ್ಯಾ ದಾವ್ಯಾಂತ್ ಸರ್ಕಾರಾಂಕ್ ಉದ್ದೇಶಿಸುನ್ ಸುಪ್ರೀಮ್ ಕೋಡ್ ಮ್ಹಣ್ತಾ- ಜರ್ ಪೋಲಿಸ್ ಆಧಿಕಾರಿ ಪ್ರಥಮ್ ವರ್ದಿ ದಾಖಲ್ ಕರಿನಾಂತ್ ತರ್ ಸರ್ಕಾರಾನ್ ಹ್ಯಾ ದಿಶೆನ್ ತಾಣಿಂ ದಾಖಲ್ ಕರ್ನ್ ಮಾಹೆತ್‌ದಾರಾಕ್ ತಾಚಿ ಎಕ್ ಪ್ರತಿ 24 ಘಂಟ್ಯಾ ಭಿತರ್ ದೀಂವ್ಚೆ ಬರಿಂ ಪಳೆಂವ್ಚೆ ನಾ ತರ್ ಸಂಭಂಧ್ ಜಾಲ್ಲ್ಯಾ ಮ್ಯಾಜಿಸ್ಟ್ರೇಟಾನ್ ತ್ಯಾ ಪೋಲಿಸ್ ಆಧಿಕಾರಿ ವಿರೋದ್ ಕೇಸ್ ದಾಖಲ್ ಕರ್ನ್ ಕಾರಣ್ ನಾಸ್ತಾಂ ಮಾಹೆತ್‌ದಾರಾನ್ ದಿಲ್ಲಿ ಮಾಹೆತ್ ದಾಖಲ್ ಕರ್ನಾಸ್ತಾಂ ತಾಚ್ಯಾ ಕಾಯ್ದೆಂತ್ ಚುಕ್ಲಾ ಮ್ಹಳ್ಳ್ಯಾ ಖಾತಿರ್ ತ್ಯಾ ಆಧಿಕಾರಿಕ್ ಶಿಕ್ಷಾ ದೀಂವ್ಕ್ ಸಂಪೂರ್ಣ್ ಆಧಿಕಾರ್ ಆಸಾ.

8. ಮಾಹೆತ್ ದಿತೆಲ್ಯಾಚಿಂ ಹಕ್ಕಾಂ ಕಸಲಿಂ (Rights of Informant)?

- ಮಾಹೆತ್ ದಿತೆಲ್ಯಾಚಿ ಆರ್ಥಿಕ್ ವಾ ಸಮಾಜಿಕ್ ಸ್ಥಿತಿ ಖಿಂಯ್ಚ್ಯಾಯ್ ರೀತಿಚಿ ಆಸ್ಲಾರಿ, ಪೋಲಿಸ್ ಆಧಿಕಾರಿನ್ ತಾಕಾ ಫಾವೊ ತೊ ಮ್ಹಾನ್ ಆನಿ ಗೌರವ್ ದೀಚೆ.
- ಮಾಹೆತ್‌ದಾರಾನ್ ದಿಲ್ಲಿ ಮಾಹೆತ್ ವರ್ದಿ ಜಾವ್ನ್ ಘೆತಲ್ಲೆ ಉಪ್ರಾಂತ್ ತ್ಯಾ ಪೋಲಿಸ್ ಆಧಿಕಾರಿ ಥಾವ್ನ್ ಮಾಹೆತ್ ದಾರಾನ್ ತಾಚಿ ಪ್ರತಿ ಪೈಶಾಂವಿಣೆ ದೀಂವ್ಕ್ ಕಾಯ್ದೆ ಆಸಾ.
- ಮಾಹೆತ್‌ದಾರಾನ್ ಘಡಿತಾವಿಶಿಂ ದಿಲ್ಲಿ ಮಾಹೆತ್ ಪೋಲಿಸ್ ಆಧಿಕಾರಿ ಘೆಂವ್ಕ್ ನಿರಾಕರ್ಸಿತಾ ತರ್, ತಾಚ್ಯಾ

ವಡಿಲಾಕ್ ಮ್ಯೂಚ್ ಎಸ್.ಪಿ (ಪೋಲಿಸ್ ವರಿಷ್ಠಾಧಿಕಾರಿ) ಕ್ ದೀಜೆ. ಎಸ್. ಪಿ.ನ್ ಮಾಹೆತ್‌ದಾರಾ ಥಾವ್ನ್ ಮಾಹೆತ್ ಆಪ್ಣಾಯ್ಲಾ ಉಪ್ರಾಂತ್ ತಾಣೆಂ ತಾಚ್ಯಾ ಸಕಯ್ಲಾ ಆಧಿಕಾರಿಕ್ ತನ್ನಿ ಕರುಂಕ್ ಹುಕುಮ್ ದಿವ್ಚೆತ್ ವ ತಾಣೆಂಚ್ ಸ್ವತಹಾ ತನ್ನಿ ಕರ್ಯೆತ್.

- ಜರ್ ಎಸ್. ಪಿ. ಮಾಹೆತ್‌ದಾರಾ ಥಾವ್ನ್ ಮಾಹೆತ್ ಆಪ್ಣಾವ್ನ್ ಪ್ರಥಮ್ ವರ್ದಿ ದಾಖಲ್ ಕರುಂಕ್ ನೆಗಾರ್ ಕರ್ತಾ ತರ್, ಮಾಹೆತ್‌ದಾರಾನ್ ಮಾಜಿಸ್ಟ್ರೇಟ್ ಮುಕಾರ್ ವಕೀಲಾ ದ್ವಾರಿ ವ ಸ್ತಂತ್ ವಚುನ್ ದೂರ್ (ಕಂಪ್ಲೇಟ್) ದಾಖಲ್ ಕರ್ಯೆತ್. ಮಾಜಿಸ್ಟ್ರೇಟ್ ಪೋಲಿಸ್ ಆಧಿಕಾರಿಕ್ ನಿರ್ದೇಶನ್ ದೀವ್ನ್ ಪ್ರಥಮ್ ವರ್ದಿ ದಾಖಲ್ ಕರುಂಕ್ ಆಜ್ಞಾ ದಿತಾ.
- ಜರ್ ಮ್ಯಾಜಿಸ್ಟ್ರೇಟ್ ಕಂಪ್ಲೇಟ್ ಫಂವ್ಕ್ ನಿರಾಕರ್ಸಿತಾ ವ ಸಾರ್ಕೊ ನ್ಯಾಯ್ ದೀಂವ್ಕ್ ಚುಕ್ತಾ ತರ್, ಮಾಹೆತ್ ದಾರಾನ್ ಹೈ ಕೋಡ್ಡೆಕ್ ರೀಟ್ ಆರ್ಜಿದ್ವಾರಿಂ ಪೊಲಿಸಾಂನಿ ತಾಣೆ ದಿಲ್ಲಿ ಮಾಹೆತ್ ದಾಖಲ್ ಕರ್ಚೆಬರಿ ಆದೇಶ್ ಹಾಡ್ಚೆತ್.

9. ಕೊಣೆಂ ಪ್ರಥಮ್ ಮಾಹೆತ್ ವರ್ದಿ (FIR) ದಾಖಲ್ ಕರ್ಯೆತ್?

- ಘಡಿತೆ ವ ಹಲ್ಯಾಕ್ ಒಳಗ್ ಜಾಲ್ಲ್ಯಾ ವ್ಯಕ್ತಿನ್ ವ ತಾಚ್ಯಾ ನಾಂವಾನ್ ಹೆರ್ ಕೊಣೆಂಯ್; ವ
- ಘಡಿತೆ ಜಾಣಾ ಆಸ್ಲ್ಯಾ ಬಿಂಯ್ಚ್ಯಾಯ್ ವ್ಯಕ್ತಿನ್; ವ
- ಘಡಿತಾಂತ್ ಆರೋಪಿ ಜಾವ್ನಾಸ್ಲ್ಯಾ ವ್ಯಕ್ತಿನ್; ವ
- ಪೋಲಿಸ್ ಆಧಿಕಾರಿನಂಚ್, ಜರ್ ತಾಚ್ಯಾ ಗಮನಾಕ್ ತೆಂ ಘಡಿತೆ ಆಯ್ಲೆಂ ತರ್; ವ
- ಮ್ಯಾಜಿಸ್ಟ್ರೇಟಾನ್ ಆದೇಶ್ ದೀವ್ನ್.

10. ಪ್ರಥಮ್ ಮಾಹೆತ್ ವರ್ದಿ ವೇಳ್ ಕರ್ನ್ ದಾಖಲ್ ಕೆಲ್ಯಾರ್ ಕಿತೆಂ ಜಾತಾ?

ಮಾಹೆತ್‌ದಾರಾನ್ ವೇಳ್ ಕರ್ನ್ ಮಾಹೆತ್ ದಿಲ್ಯಾರ್ ತಾಕಾ ಸೂಕ್ತ ಕಾರಣಾಂ ದೀಂವ್ಕ್ ಜಾಯ್. ನ್ಹಯ್ ತರ್ ತ್ಯಾ ಮಾಹೆತಿಚ್ಯಾ ಸತಾಚೆರ್ ದುಬಾವ್ ಯೆತಾ. ಹಾಂಗಾಸರ್ ತೀನ್ ರಿತಿನ್ ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರ್ಚ್ಯಾಂತ್ ವೇಳ್ ಜಾಂವ್ಚಿ ಸಾಧ್ಯತಾ ಆಸಾ-

1. ಮಾಹೆತ್‌ದಾರಾನ್ ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರುಂಕ್ ಮಾಹೆತ್ ದಿಂವ್ಚ್ಯಾಂತ್ ವೇಳ್ ಕೆಲ್ಲ್ಯಾ ವೆಳಾರ್,
2. ಪೊಲಿಸ್ ಆಧಿಕಾರಿನ್ ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರುಂಕ್ ವೇಳ್ ಕೆಲ್ಲ್ಯಾ ವೆಳಾರ್,
3. ಮ್ಯಾಜಿಸ್ಟ್ರೇಟಾಕ್ ವರ್ದಿ ಪಾವಿತ್ ಕರುಂಕ್ ವೇಳ್ ಕೆಲ್ಲ್ಯಾ ವೆಳಾರ್.

ಪ್ರಥಮ್ ಮಾಹೆತ್ ವರ್ದಿ ಘಡಿತೆ ಜಾಲ್ಲ್ಯಾ ಇತ್ಯಾಚ್ ವೆಳಾ ಭಿತರ್ ದಾಖಲ್ ಕರಿಚೆ ಮ್ಹಳ್ಳೆಂ ಕಾನುನ್ ನಾ. ವೇಳ್ ಜಾಲ್ಲ್ಯಾ ವಾ ನಾ ಮ್ಹಳ್ಳೆಂ ಹರೇಕಾ ಕೇಸಿಚ್ಯಾ ವಸ್ತು ಸ್ಥಿತೆರ್ ಹೊಂದೊನ್ ಆಸಾ.

11. ಮಾಹೆತ್‌ದಾರಾನ್ ದಿಲ್ಲಿ ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರುಂಕ್ ಪೋಲಿಸಾಂಕ್ ಸಾದ್ಯ್ ಆಸಾಗೀ?

ಮಾಹೆತ್ ದಾರಾನ್ ಪೋಲಿಸ್ ಠಾಣ್ಯಾಕ್ ದಿಲ್ಲಿ ಪ್ರಥಮ್ ಮಾಹೆತ್ ವರ್ದಿ ಪೋಲಿಸ್ ಆಧಿಕಾರಿನ್ ರದ್ದ್ ಕರುಂಕ್ ಸಾದ್ಯ್ ನಾ ವಾ ಮಾಹೆತ್‌ದಾರಾನ್ ಪಾಟಿಂ ಕಾಡುಂಕ್‌ಯೀ ಸಾದ್ಯ್ ನಾ. ದಿಲ್ಲಿ ವರ್ದೆಚೆರ್ ಹೊಂದೊನ್ ತನ್ನಿ ಕೆಲ್ಯಾ ಉಪ್ರಾಂತ್ ಕಾಂಯ್ ಆಪ್ರಾದ್ ಮೆಳಾನಾ ತರೀ ತ್ಯಾ ಪೋಲಿಸ್ ಆಧಿಕಾರಿನ್ ತಿ ಪ್ರಥಮ್ ವರ್ದಿ ರದ್ದ್ ಕರುಂಕ್ ತಾಕಾ ಆಧಿಕಾರ್ ನಾ, ಬದ್ಲಾಕ್ ತಾಚ್ಯಾ ತನ್ನೆಚಿ ವರ್ದಿ ತಾಣೆಂ ಕೊಡ್ಡೆಕ್ ಹಾಜರ್ ಕರುಂಕ್ ಆಸಾ. ತಾಚಿ ವರ್ದಿ ತೀನ್ ರಿತಿಂನಿ ಕೊಡ್ಡೆಕ್ ದಾಖಲ್ ಕರ್ಯೆತಾ-

1. **ಚಾರ್ಜ್ ಶೀಟ್ (ಆರೋಪ್ ಪಟ್ಟಿ)**- ಜಾಲ್ಲೆಂ ಘಡಿತಾಚೊ ವಿವರ್ ದಿಂವ್ಚಿ ವರ್ದಿ. ಜಾಲ್ಲೆಂ ಘಡಿತೆ ನೀಜ್ ಆನಿ ಘಡಿತಾಕ್ ಕಾರಣ್ ಜಾಲ್ಲ್ಯಾ ಆಪ್ರಾದಿಂಚಿ ನಾಂವಾ ಆನಿ ವಿವರ್, ತಶೆಂಚ್ ಆಪ್ರಾದಾಕ್ ಒಳಗ್ ಜಾಲ್ಲ್ಯಾಚೊ ವಿವರ್. ಆಶೆಂ ಸಗ್ಳೆಂ ಘಡಿತೆ ಜಾಲಾ ಮ್ಹಳ್ಳಾಚೊ ಸವಿಸ್ತಾರ್ ವಿವರ್ ಹ್ಯಾ ವರ್ದೆಂತ್ ಆಸ್ತಾ.
2. **'ಬಿ' ರಿಪೋರ್ಟ್**- ಪ್ರಥಮ್ ಮಾಹೆತಿಂತ್ ಉಲ್ಲೇಖ್ ಕೆಲ್ಲ್ಯಾ ತಸಲೊ ಆಪ್ರಾದ್ ಘಡೊಂಕ್ ನಾ ಮ್ಹಳ್ಳಿ ವರ್ದಿ ತನ್ನಿ ಕೆಲ್ಲ್ಯಾ ಪೋಲಿಸ್ ಆಧಿಕಾರಿನ್ ಕೊಡ್ಡೆಕ್ ದಾಖಲ್ ಕರ್ಚಿ ವರ್ದಿ.
3. **'ಸಿ' ರಿಪೋರ್ಟ್**- ಪ್ರಥಮ್ ಮಾಹೆತ್ ವರ್ದೆಂತ್ ಉಲ್ಲೇಖ್ ಕೆಲ್ಲೆಂ ಘಡಿತೆ ಘಡ್ತಾಂ ಪುಣ್ ಆಪ್ರಾದಿ ಕೋಣ್ ಮ್ಹಳ್ಳೆಂ ಸೊದುನ್ ಕಾಡುಂಕ್ ಜಾವ್ನಾಂ/ ಆಪ್ರಾದಿ ಮೆಳೊಂಕ್‌ನಾಂತ್ ಮ್ಹಣ್ ತನ್ನಿ ಕೆಲ್ಲ್ಯಾ ಆಧಿಕಾರಿನ್ ಕೊಡ್ಡೆಕ್ ದೀಂವ್ಚಿ ವರ್ದಿ. ಕೋಡ್ಡೆನ್ ಉಪ್ರಾಂತ್ ಆಪ್ರಾದಿ ಮೆಳಲ್ಲೆ ಉಪ್ರಾಂತ್ ಹಿ ವರ್ದಿ ಉಗ್ತಿ ಕರ್ನ್ ಪರ್ಫಾರ್ಮ್ ತನ್ನೆಕ್ ಆವ್ಕಾಸ್ ದಿವ್ಚೆತ್. ಕೋಡ್ಡೆಕ್ ಹಾಜರ್ ಕೆಲ್ಲ್ಯಾ ವರ್ದೆಚೆರ್ ಹೊಂದೊನ್ ಕೋಡ್ಡ್ ಸಾಕ್ಷಿಂಚಿ ತನ್ನಿ ಕರ್ನ್ ನ್ಯಾಯ್ ದಿತಾ. ದಂಡ ಸಂಹಿತೆಚ್ಯಾ ಮುಳಾಂತ್ ಎಕಾ ಮ್ಯಾಜಿಸ್ಟ್ರೇಟಾನ್ ಪ್ರಥಮ್ ಮಾಹೆತ್ ವರ್ದೆ ದ್ವಾರಿ ಕಾಂಯ್ ಆಪ್ರಾದ್ ಮೆಳಾನಾ ಮ್ಹಳ್ಳಾ ಕಾರಣಾಕ್ ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರುಂಕ್ ಆವ್ಕಾಸ್ ನಾ ಬದ್ಲಾಕ್ ತ್ಯಾ ವರ್ದೆ ಥಾವ್ನ್ ಕಾಂಯ್ ಆಪ್ರಾದ್ ಮೆಳಾನಾ ಮ್ಹಣ್ ತಿ ಕೇಸ್ ಆಂತ್ಯ್ ಕರ್ಯೆತಾ ಆನಿ ಹ್ಯಾ ದ್ವಾರಿ ತಿ ಪ್ರಥಮ್ ಮಾಹೆತ್ ವರ್ದಿ ತಾಚೆಸ್ತಕೀ ರದ್ದ್ ಜಾತಾ.

12. ಸಿವಿಲ್ ದಾವ್ಯಾಂತ್ ಪೋಲಿಸ್ ಆಧಿಕಾರಿನ್ ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರ್ನ್ ತನ್ನಿ ಕರ್ಯೆತ್‌ಗೀ?

ಪೋಲಿಸ್ ಆಧಿಕಾರಿಂಕ್ ಸಿವಿಲ್, ಕಾಜಾರಾಚ್ಯಾ ಆನಿ ದುಡ್ಡಾಚಾ ದಾವ್ಯಾಂನಿ ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರ್ನ್ ಕ್ರಿಮಿನಲ್ ದಾವ್ಯಾ ಪರಿ ತನ್ನಿ ಕರುಂಕ್ ಆಡ್ವಾರ್ಲಾಂ. ಕೋಣಿಯೀ ಜರ್ ಸಿವಿಲ್ ಸಂಗ್ತಿಂಚೆರ್

ಪೋಲಿಸಾಂಕ್ ದೂರ್ ದಿತಾ ತರ್ ಪೋಲಿಸಾಂನಿ ತೆಂ ದೂರ್ ಎಕ್ ಆರ್ಜಿ ಮ್ಹಣ್ ದಾಖಲ್ ಕರ್ಯೆತಾ. ಹ್ಯಾ ದೂರಾಖಾಲ್ ಪೋಲಿಸ್ ಆಧಿಕಾರಿಕ್ ಕ್ರಿಮಿನಲ್ ದೂರಾ ಪರಿ ತನ್ವಿ ಕರುಂಕ್ ಸಾಧ್ಯ್ ನಾಂ ತರೀ, ಮುಕಾರ್ ಜಾಂವ್ಕ್ ಆಸ್ಚೊ ಆಪ್ರಾದ್ ಆಡಂವ್ಚ್ಯಾ ಖಾತಿರ್ ದಂಡ ಪ್ರಕ್ರಿಯೆ ಸಂಹಿತೆಚ್ಯಾ ಕಲಂ 149 ಚ್ಯಾ ಪ್ರಕಾರ್ ತಾಚೊ ಆಧಿಕಾರ ಉಪಯೋಗ್ ಕರ್ಯೆತಾ.

13. ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರುಂಕ್ ಸಾಧ್ಯ್ ಆಸಾ ವಾ ನಾ?

ಭಾರತಾಂತ್ಲ್ಯಾ ರಾಜ್ಯ್ ಹೈಕೋರ್ಟಿಕ್ ಮೇಲ್ವಿಚಾರಕ್ ಆನಿ ನಿಯಮಾವಳಿಂ ರಚಿನ್ ಕರ್ಚೊ ಹಕ್ಕ್ ದಿಲಾ ಆನಿ ಹ್ಯಾ ಆಧಿಕಾರಾ ಮುಳಾಂತ್ ತಾಂಚಾ ಪರಿಮಿತೆಚಾ ವ್ಯಾಪ್ತಿಂತ್ ಯೆಂವ್ಚ್ಯಾ ಕ್ರಿಮಿನಲ್ ಕೊರ್ಟಿಂಚೆರ್ ಹಕ್ಕ್ ಚಲಂವ್ಕ್ ಆವ್ಕಾಸ್ ಆಸಾ. ಆಶೆಂ ನೀತ್ ಉಬಾರ್ನ್ ದರ್ಜೆ ಪಾಸತ್ ಉಂಚ್ಲ್ಯಾ ಕೊರ್ಟಿಂಕ್ (ಹೈ ಕೊರ್ಟಿಕ್) ಕ್ರಿಮಿನಲ್ ವಯಕ್ತೀಕ್ ದೂರ್ (ಕಂಪ್ಲೇಂಟ್)/ಪ್ರಥಮ್ ಮಾಹೆತ್ ವರ್ದಿ ವಜಾ ಕರ್ಚೊ ಆಧಿಕಾರ್ ದಂಡ ಪ್ರಕ್ರಿಯೆ (Criminal Procedure Code) ಕಾಯ್ದಾಚೆಂ ಕಲಂ 482 ಮುಳಾಂತ್ ಆಸಾ. ಜರ್ ದಾಕಲ್ ಕೆಲ್ಲಿ ಪ್ರಥಮ್ ಮಾಹೆತ್ ವರ್ದಿ/ ಕ್ರಿಮಿನಲ್ ವಯಕ್ತೀಕ್ ದೂರ್ ಖಂಯ್ಚೊಯ್ ಎಕ್ ಆಪ್ರಾದ್ ಜಾಲ್ಲೆ ವಿಶಿಂ ಕಾಂಯ್ ಆಭಿಪ್ರಾಯ್ ದಾಕಯ್ನಾ ತರ್ ತ್ಯಾ ಪ್ರಥಮ್ ಮಾಹೆತಿಚೆರ್/ ಕ್ರಿಮಿನಲ್ ವಯಕ್ತೀಕ್ ದೂರಾಚೆರ್ ಹೊಂದೊನ್ ತನ್ವಿ ಆರಂಭ್ ಕರ್ಚ್ಯಾ ಪಯ್ಲಿಂ ಉಂಚ್ಲ್ಯಾ ಕೊರ್ಟಿ ಮುಕಾಂತ್ಲಿ ತಿ ಪ್ರಥಮ್ ಮಾಹೆತ್ ವರ್ದಿ/ ಕ್ರಿಮಿನಲ್ ವಯಕ್ತೀಕ್ ದೂರ್ ವಜಾ ಕರ್ಯೆತಾ. ಸರ್ಕಾಂಕ್ ಎಕಚ್ ಮಾಪಾನ್ ನೀತ್ ದೀಂವ್ಚ್ಯಾಕ್ ಆನಿ ಎಕಾ ವ್ಯಕ್ತಿಕ್ ತಾಚಿ ವಿರೋದ್ ಘಟ್ ಫಿರಾದ್ ಮಾಂಡುನ್ ಗರ್ಜೆವಣಿಂ ತಾಕಾ ಕಷ್ಟಾಂಕ್ ಒಳಗ್ ಕರ್ಚಿ ರಾವಂವ್ಚೆ ಪಾಸತ್ ಹೊ ಆವ್ಕಾಸ್ ಕೊಡ್ಪಿನ್ ದಿಲಾ.

ಎಕ್ ಕ್ರಿಮಿನಲ್ ವಯಕ್ತೀಕ್ ದೂರ್ (ಕಂಪ್ಲೇಂಟ್)/ ಪ್ರಥಮ್ ಮಾಹೆತ್ ವರ್ದಿ ಕೊಣಾ ವಿರೋದ್ ದಾಕಲ್ ಕೆಲಾಗೀ ತ್ಯಾ ವ್ಯಕ್ತಿ ವಿಶ್ಯಾಂತ್ ಜರ್ ತಿ ಥೊಡೊ ಪುಣಿ ಆರೋಪ್ ಆಸಾ ಮ್ಹಳ್ಳೊ ದುಬಾವ್ ವ್ಯಕ್ತ್ ಕರ್ತಾ ತರ್ ಆನಿ ತ್ಯಾ ಪ್ರಥಮ್ ಮಾಹೆತಿಚೆರ್ ಹೊಂದೊನ್ ಎಕ್ ಪೋಲಿಸ್ ಆಧಿಕಾರಿ ತಾಚಿ ತನ್ವಿ ಆರಂಭ್ ಕರ್ತಾ ತರ್ ಸಾದಾರಣ್ ಜಾವ್ನ್ ಉಂಚಿ ಕೊಡ್ ತಸಲೆಂ ಕ್ರಿಮಿನಲ್ ದೂರ್ (ಕಂಪ್ಲೇಂಟ್)/ ಪ್ರಥಮ್ ಮಾಹೆತ್ ವರ್ದಿ/ ಕ್ರಿಮಿನಲ್ ವಯಕ್ತೀಕ್ ದೂರ್ ರದ್ದ್ ಕರುಂಕ್ ಪಾಟಿ ಸರ್ತಾ. ಸೊಂಪ್ಯಾ ಉತ್ರಾಂನಿ ಸಾಂಗ್ಲೆಂ ತರ್ ಎಕ್ ಪೋಲಿಸ್ ಆಧಿಕಾರಿ ದಾಖಲ್ ಕೆಲ್ಲ್ಯಾ ಪ್ರಥಮ್ ಮಾಹೆತಿಚೆರ್/ ಕ್ರಿಮಿನಲ್ ವಯಕ್ತೀಕ್ ದೂರಾಚೆರ್ ಹೊಂದೊನ್ ಆಪ್ಲಿ ತನ್ವಿ ಆರಂಭ್ ಕರ್ತಾ ತರ್ ತೆಂ ಕ್ರಿಮಿನಲ್ ದೂರ್ (ಕಂಪ್ಲೇಂಟ್)/ ಪ್ರಥಮ್ ಮಾಹೆತ್ ವರ್ದಿ ಸಾಮಾನ್ಯ್ ಜಾವ್ನ್ ರದ್ದ್ ಕರಿನಾ.

ಹೈಕೋರ್ಟಿನ್ ತಾಕಾ ಆಸಲ್ಲೊ ಆಧಿಕಾರ್ ಸಕಯ್ನ್ ದಿಲ್ಲ್ಯಾ ನಿಯಮಾವಳಿಂ ಪ್ರಕಾರ್ ಜ್ಯಾರಿ ಕರಿಚೆ ಮ್ಹಣ್

ಸುಪ್ರಿಂ ಕೋರ್ಟ್ ಹರ್ಯಾಣ್ ರಾಜ್ಯಾ ವಿರೋದ್ ಭಜನ್ ಲಾಲ್ ಮ್ಹಳ್ಳ್ಯಾ ಕೇಜಿಂತ್ ನಿರ್ದೇಶನ್ ದಿತಾ:

- ಎಕ್ ಕ್ರಿಮಿನಲ್ ವಯಕ್ತೀಕ್ ದೂರ್ (ಕಂಪ್ಲೇಂಟ್)/ಪ್ರಥಮ್ ಮಾಹೆತ್ ವರ್ದಿ ಸಂಪೂರ್ಣ್ ರಿತಿನ್ ಕಾಣ್ವೆವ್ನ್, ಭಾಯ್ಲೆ ದ್ರಷ್ಟೆನ್ ಪಳೆತಾನಾ ಜರ್ ಆರೋಪಿ ಮ್ಹಣ್ ದಾಕಯಿಲ್ಲ್ಯಾ ವ್ಯಕ್ತಿ ಥಾವ್ನ್ ತಸಲೊ ಆರೋಪ್ ಜಾಂವ್ಕ್ ನಾ ಮ್ಹಳ್ಳೊ ದುಬಾವ್ ಉದತಾ ತರ್ ತೆಂ ಕ್ರಿಮಿನಲ್ ಕಂಪ್ಲೇಂಟ್/ ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತಾ.
 - ಜರ್ ಎಕಾ ಕ್ರಿಮಿನಲ್ ವಯಕ್ತೀಕ್ ದೂರಾಂತ್/ಪ್ರಥಮ್ ಮಾಹೆತ್ ವರ್ದೆಂತ್ ದಿಲ್ಲೆ ಆರೋಪ್ ಆರೋಪಿ ಥಾವ್ನ್ ಜಾಂವ್ಕ್ ಸಾಧ್ಯ್ ನಾ ಆಸ್ಚೊ ತಸಲೊ ಆನಿ ತ್ಯಾ ವ್ಯಕ್ತಿನ್ ಕೆಲಾ ಮ್ಹಳ್ಳೊ ಆರೋಪ್ ಆಧಾರಾ ರಹಿತ್ ತರ್ ತೆಂ ಕ್ರಿಮಿನಲ್ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತ್.
 - ಜರ್ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದೆಂತ್ ಕೆಲ್ಲೊ ಆರೋಪ್ ಆನಿ ತಾಕಾ ಸಹಾಯ್ ಜಾವ್ನ್ ಒಟ್ಟು ಕೆಲ್ಲೊ ಸಾಕ್ಷಿಂಕ್ ಎಕಾಮೆಕಾ ತಾಳ್ ಪಡಾನಾಂತ್ ತರ್ ಆನಿ ಕೆಲ್ಲ್ಯಾ ಆರೋಪಾವಿಶಿಂ ಸಾರ್ಕೊ ವಿವರ್ ದೀನಾ ತರ್ ತೆಂ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತ್.
 - ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕೆಲ್ಲ್ಯಾ ವ್ಯಕ್ತಿನ್ ಆರೋಪ್ ಕೆಲ್ಲ್ಯಾ ವ್ಯಕ್ತಿಕ್ ನಷ್ಟಾಕ್ ಒಳಗ್ ಕರ್ಚ್ಯಾ ಉದ್ದೇಶಾನ್ ತೆಂ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕೆಲಾ ಆನಿ ಆಪ್ಲೊ ವಯಕ್ತೀಕ್ ದ್ವೇಷ್ ದಾಕಂವ್ಕ್ ಕೆಲಾ ಮ್ಹಳ್ಳೊ ಆಭಿಪ್ರಾಯ್ ಯೆತಾ ತರ್ ತಸಲೆಂ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತ್.
 - ಜರ್ ಎಕ್ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ದಾಖಲ್ ಕರ್ನ್ ತನ್ವಿ ಆರಂಭ್ ಕರುಂಕ್ ಆನಿ ಮುಂದರುನ್ ವ್ಹರುಂಕ್ ದಂಡ್ ಪ್ರಕ್ರಿಯೆ ಕಾಯ್ದಾ (Criminal Procedure Code) ವಾ ಹೆರ್ ಖಂಯ್ಚೊಯ್ ಕಾಯ್ದಾ ಮುಳಾಂತ್ ಆಡ್ಕಳ್ ಆಸಾ ತರ್ ತೆಂ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತ್.
- ಸಾದಾರಣ್ ಜಾವ್ನ್ ಹೈಕೋರ್ಟ್ ಎಕ್ ಕ್ರಿಮಿನಲ್ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ಸುಲಭಾಯೆನ್ ರದ್ದ್ ಕರಿನಾ. ಜರ್ ಎಕ್ ವ್ಯಕ್ತಿ ಆನ್ಯೇಕಾ ವ್ಯಕ್ತಿಕ್ ಆನ್ಯಾಯಾಕ್ ಒಳಗ್ ಕರ್ಚ್ಯಾ ಉದ್ದೇಶಾನ್ ಕರ್ತಾ ತರ್ ತಸಲ್ಯಾ ವೆಳಾರ್ ಹೈಕೋರ್ಟ್ ಮಧೆಂ ಪ್ರವೇಶ್ ಕರ್ನ್ ರದ್ದ್ ಕರ್ತಾ. ಎಕ್ ಕ್ರಿಮಿನಲ್ ಕಂಪ್ಲೇಂಟ್/ಪ್ರಥಮ್ ಮಾಹೆತ್ ವರ್ದಿ ನೀಜ್ ಜಾವ್ನ್ ಜಾಲ್ಲ್ಯಾ/ಕೆಲ್ಲ್ಯಾ ವಿಶಿಂ ದಾಖಲ್ ಜಾಲಾಗೀ ವಾ ಆನ್ಯೇಕಾ ವ್ಯಕ್ತಿಕ್ ಸಂಕಷ್ಟಾಕ್ ಒಳಗ್ ಕರ್ಚ್ಯಾ ಪಾಸತ್ ದಾಖಲ್ ಕೆಲಾಗೀ ಮ್ಹಳ್ಳೆಂ ಹರೇಕಾ ಕೇಜಿಚೆರ್ ಹೊಂದೊನ್ ಕೋರ್ಟ್ ನಿರ್ಧಾರ್ ಕರ್ತಾ.

ಜಾಮಿನ್ (Bail)

1. ಜಾಮಿನ್ (Bail) ಏನು? ಕೆಲಸ?

ಜಾಮಿನ್ ಮುಖ್ಯವಾಗಿ ಕಾನೂನುಬಾಹಿರ ಬಂಧನದ ಧಾವ್ಯ ಕೊಡುತು ತನ್ನ ಜಾವ್ನ್ ತಾಚೆರ್/ತಿಚೆರ್ ಕೆಲ್ಲೊ ಅರೋಪ್ ವ್ಹಯ್/ವ್ಹಯ್ ಮುಖ್ಯವಿಶ್ಯಾಂತ್ ನಿರ್ಧಾರ್ ಜಾತಾ ವರೆಗ್ ತಾತ್ಕಾಲಿಕ್ ಸುಟ್ಕಾ.

2. ಜಾಮಿನ್ ಮೆಳಲೆ ವರ್ವಿಂ ಲಾಬ್ ಕೆಲಸ?

ಜಾಮಿನೆಚೆರ್ ಸುಟ್ಕಾ ಮೆಳ್ಳಿ ತರ್ ತಾಚೆ ವಿರೋದ್ ಕೆಲ್ಲೊ ಅರೋಪಾಕ್ ತ್ಯಾ ವ್ಯಕ್ತಿಕ್ ತಾಚಾ ಸಾಂಗಾತ್ಯಾಲಾಗಿಂ ವಾ ವಕೀಲಾ ಸಂಗಿ ವಿಚಾರ್ ವಿನಿಮಯ್ ಕರ್ನ್ ತಾಂಚಿಂ ಕುಮೆನ್ ತಾಚಿ/ತಿಚಿ ಕೇಜ್ ಝುಜೊಂಕ್ ಎಕ್ ಅವ್ಕಾನ್ ಲಾಬ್. ಜಾಮಿನ್ ಮೆಳಾನಾ ತರ್ ತ್ಯಾ ವ್ಯಕ್ತಿನ್ ಪೋಲಿಸಾಂಚಾ/ನ್ಯಾಯಾಲಯಚಾ ಅಧಿನ್ ಬಂಧಡೆಂತ್ ರಾವಾಚೆ ಪಡ್ತಾ.

3. ಜಾಮಿನೆಂಚಿ ವಿಧಾನಾಂ ಕಸಲಿಂ?

ಜಾಮಿನೆಂತ್ ದೋನ್ ವಿಧಾನಾಂ- ಪಯ್ಲೆಂ, ಜಾಮಿನ್ ಮೆಳ್ಳಿ ತಸಲಿ (Bailable) ಅನಿ ದುಸ್ರೆಂ, ಜಾಮಿನ್ ಮೆಳನಾ ತಸಲೆಂ (Non-Bailable). ಜಾಮಿನ್ ಮೆಳ್ಳಿ ತಸಲೊ ಅರೋಪ್ ಕೆಲ್ಲೊ ವ್ಯಕ್ತಿಕ್ ಪೋಲಿಸ್ ಅಧಿಕಾರಿ ಮುಖಾರ್ ಸಾಕ್ತಿ ಆನಿ ಕರಾರ್ ದಸ್ತಾವೇಜ್ (Bond) ಭರ್ತಿ ಕರ್ನ್ ಸುಟ್ಕಾ ಅಪ್ಪಾವ್ಲೆತ್. ಜರ್ ಪೋಲಿಸ್ ಅಧಿಕಾರಿ ಸುಟ್ಕಾ ದೀಂವ್ಕ್ ನೆಗಾರ್ ಕರ್ತಾ ತರ್ ಕೋಡ್ತಿ ಸಮೋರ್ ವಕೀಲಾ ವಾ ಮಿತ್ರಾ ದ್ವಾರಿ ಖಾತ್ರಿ (Surety) ದೀವ್ನ್ ಜಾಮಿನ್ ಅಪ್ಪಾವ್ಲೆತ್.

ಜಾಮಿನ್ ಮೆಳನಾ (Non-Bailable) ತಸಲ್ಯಾ ಅರೋಪಾ ಮುಳಾಂತ್ ಜರ್ ಎಕಾ ವ್ಯಕ್ತಿಕ್ ಕ್ಲೆಡ್ ಕೆಲಾ ತರ್ ತಾಕಾ ಜಾಮಿನ್ ಕೋಡ್ತಿ ಮುಕಾಂತ್ ಮಾತ್ ಅಪ್ಪಾವ್ಲೆತ್ ಸಾಧ್ಯ್. ಜರ್ ಪೋಲಿಸ್ ಅಧಿಕಾರಿಕ್ ತ್ಯಾ ವ್ಯಕ್ತಿಚಾ ಅರೋಪಾ ವಿಶ್ಯಾಂತ್ ಅಪ್ಪಾಯಿಲ್ಲಿ ವಿಷಯ್ ತಾಚೆರ್ ಕೆಲ್ಲೊ ಅರೋಪ್ ಶಾಬಿತ್ ಕರುಂಕ್ ಪಾವಾನಾ ಪುಣ್ ಅನೀಕಿ ಚಡ್ ತನ್ನ ಕರುಂಕ್ ಅವ್ಕಾನ್ ಜಾಯ್ ತರ್ ತ್ಯಾ ವ್ಯಕ್ತಿನ್ ಕೋಡ್ತಿ ಧಾವ್ನ್ ಜಾಮಿನೆರ್ ಸುಟ್ಕಾ ಅಪ್ಪಾವ್ಲೆತ್.

4. ಸಾದಾರಣ್ ಜಾವ್ನ್ ಕೊಣಾಕ್ ಕೊಡ್ತ್ ಜಾಮಿನ್ ನೆಗಾರ್ ಕರ್ತಾ?

ಸಾದಾರಣ್ ಜಾವ್ನ್ ತ್ಯಾ ಅರೋಪಿನ್ ಕೆಲ್ಲೊ ಅಪ್ರಾದ್ ಮರ್ಣಾಚ್ಯಾ ಶಿಕ್ಷೆಕ್ ವಾ ಜಿವಾವಧಿ ಶಿಕ್ಷೆಕ್ ಒಳಗ್ ಜಾಂವ್ಚೆ ತಸಲೊ ಅಪ್ರಾದ್ ತರ್ ತಾಕಾ ಕೊಡ್ತ್ ಸುಲಭಾಯೆನ್ ಜಾಮಿನ್ ದೀನಾ. ಪುಣ್ ಅಸಲೊ ಅರೋಪ್ ಅಸಲ್ಯಾ ಸ್ತ್ರೀಯಾಂಕ್, 16 ವರ್ಸಾ ಸಕ್ಯೆಲ್ಯಾ ಭುರ್ಗಾಂಕ್, ಪಿಡೆಸ್ತ್ ವ್ಯಕ್ತಿಂಕ್ ಅನಿ ಉತರ್ ಪ್ರಾಯೆಚಾಂಕ್ ಸುಟ್ಕಾ ದಿತಾ. ಗರ್ಜ್ ನಾಸ್ತಾ ಪೋಲಿಸ್

ಜಾರ್ಜ್ ಶಿಟ್ ಫಾಲುಂಕ್ ವೇಳ್ ಕರ್ತಾ ತರ್ ಜಾಮಿನ್ ಕಾಣ್ಲೆಂವ್ಕ್ ಹೆಂ ಎಕ್ ಉತ್ತಮ್ ಕಾರಣ್ ಜಾಂವ್ಕ್ ಪಾವ್ತಾ.

5. ಪೋಲಿಸಾಂಚಾ ಹಾತಾಂ/ಬಂಧಡೆ ಧಾವ್ನ್ ಕಶೆಂ ಸುಟ್ಕಾ ಅಪ್ಪಾವ್ಲೆತ್?

ಜಾಮಿನೆರ್ ಸುಟ್ಕಾ ಅಪ್ಪಾವ್ಲೆತ್ ಅವ್ಕಾನ್ ಅಸಲ್ಯಾ ಅರೋಪಾ ಮುಳಾಂತ್ ವಾರಂಟ್ ನಾಸ್ತಾಂ ಕಯ್ಲೆ ಕೆಲಾ ತರ್ ಪೋಲಿಸ್ ಅಧಿಕಾರಿಂ ಸಮೋರ್ ಜಾಮಿನ್/ಬೊಂಡ್ (Bond) ಬರವ್ನ್ ಸುಟ್ಕಾ ವಿಚಾರ್ಯೆತ್. ಜರ್ ಪೋಲಿಸ್ ಅಧಿಕಾರಿ ನೆಗಾರ್ ಕರ್ತಾ ತರ್ ವಕೀಲಾ/ ಮಿತ್ರಾ ಮುಕಾಂತ್ ಜಾಮಿನ್ ದಿತೆಲ್ಯಾಂಕ್ ಕೊಡ್ತಿಕ್ ಅಪವ್ನ್ ವರ್ನ್ ಕೊಡ್ತಿ ಧಾವ್ನ್ ಜಾಮಿನ್ ಅಪ್ಪಾವ್ಲೆತ್. ಜಾಮಿನ್ ದಿತೆಲ್ಯಾನ್ ತಾಚಾ ಅಸ್ತಿಚಿಂ ದಸ್ತಾವೇಜಾಂ ವಾ ಪಯ್ಲೆ ಜಾಮಿನೆ ರುಪಿಂ ಕೊಡ್ತಿಕ್ ದೀಂವ್ಕ್ ಅಸ್ತೆಲೆ.

6. ನಿರೀಕ್ಷಣ್ ಜಾಮಿನ್ (Anticipatory Bail) ಏನು? ಕೆಲಸ?

ಎಕ್ ವ್ಯಕ್ತಿ ಅಪುಣ್ ಕಯ್ಲೆ ಜಾಂವ್ಚೊ ಸಂಭವ್ ಅಸಾ ಮ್ಹಳ್ಳೊ ದುಬಾವ್ ಉದೆತಾ ತರ್ ತ್ಯಾ ವ್ಯಕ್ತಿನ್ ಕಯ್ಲೆ ಜಾಂವ್ಚೊ ಪಯ್ಲೆಂ ಕೊಡ್ತಿ ಧಾವ್ನ್ ಅಪ್ಪಾವ್ಲೆತ್ ಜಾಮಿನ್. ಜರ್ ತ್ಯಾ ವ್ಯಕ್ತಿಕ್ ಜಾಮಿನ್ ಮೆಳನಾ ತಸಲ್ಯಾ ಅರೋಪಾ ಮುಳಾಂತ್ ಕಯ್ಲೆ ಜಾಯ್ ಮ್ಹಳ್ಳೊ ದುಬಾವ್ ಅಸಾ ತರ್ ತ್ಯಾ ವ್ಯಕ್ತಿನ್ ನಿರೀಕ್ಷಣ್ ಜಾಮಿನ್ ಕಾಣ್ಲೆವ್ಚೆತ್. ಹಿ ಜಾಮಿನ್ ಜಿಲ್ಲಾ ಸೇಷನ್ ಕೊಡ್ತಿ ಧಾವ್ನ್ ವಾ ಹಾಯ್ಕೊಡ್ತಿ ಧಾವ್ನ್ ಅಪ್ಪಾವ್ಲೆತ್. ನಿರೀಕ್ಷಣ್ ಜಾಮಿನ್ ಮೆಳಲ್ಯಾ ವ್ಯಕ್ತಿಕ್ ಪೋಲಿಸಾನಿಮ್ ಕಯ್ಲೆ ಕೆಲ್ಲೊ ಫರಾ ತಾಕಾ ಸುಟ್ಕಾ ದೀಂವ್ಚೊ ಅದೇಶ್ ಕೋಡ್ತ್ ದಿತಾ.

7. ಜಾಮಿನ್ ಸುಲಭಾಯೆನ್ ಮೆಳ್ಳಿ (Bailable Offences) ತಸಲೆ ಅಪ್ರಾದ್ ಖಂಯ್ಚೆ?

ಐ.ಪಿ.ಸಿ. (I.P.C) 1860 ಕಾಯ್ದಾಚಿ ಕಲಂ 129, 135 ಧಾವ್ನ್ 138 ವರೆಗ್, 140, 143, 144, 145, 147, 148, 151 ಧಾವ್ನ್ 158 ವರೆಗ್, 160, 166 ಧಾವ್ನ್ 169 ವರೆಗ್, 171, 171(E), 171 (F), 171 (G), 171 (H), 171 (I), 172, ಧಾವ್ನ್ 190 ವರೆಗ್, 193, 197, ಧಾವ್ನ್ 216 ವರೆಗ್, 216 (A), 217 ಧಾವ್ನ್ 225 ವರೆಗ್, 225(B), 228, 228 (A), 229, 259 ಧಾವ್ನ್ 266 ವರೆಗ್, 269, 270, 271, 272, 273, 275 ಧಾವ್ನ್ 294 (A) ವರೆಗ್, 296, 297, 298, 304 (A) 309, 312, 317, 318, 323, 325, 330, 334, 335, 336, 337, 338, 341 ಧಾವ್ನ್ 348 ವರೆಗ್,

352, 354 ಥಾವ್ನ್ 358 ವರೇಗ್, 363, 370, 374, 376 (A), 376 (B), 376 (C), 376 (D), 385, 388, 389, 392, 403, 404, 417, 418, 419, 421, 422, 423, 424, 426 ಥಾವ್ನ್ 435 ವರೇಗ್, 440, 447, 448, 451, 462, 465, 469, 471 ಥಾವ್ನ್ 475 ವರೇಗ್, 477 (A), 482 ಥಾವ್ನ್ 489 ವರೇಗ್, 489 (C), 489 (E), 491, 494 ಥಾವ್ನ್ 498 (A) ವರೇಗ್, 500, 501, 502, 504, 506, 507, 508, 509, 510,

8. ಜಾಮಿನ್ ಸುಲಭಾಯೆನ್ ಮೆಳನಾ ತಸ್ಲೆ (Non-Bailable Offences) ಅಪ್ರಾದ್ ಖಂಯ್ಚೆ?

ಐ.ಪಿ.ಸಿ. (I.P.C.) 1860 ಕಾಯ್ದೆಚಿ ಕಲಂ 115, 121 (A) ಥಾವ್ನ್ 128 ಪರ್ಯಾಂತ್, 131, 132, 133, 134, 153 (A), 153 (B), 161 ಥಾವ್ನ್ 165 (A) ಪರ್ಯಾಂತ್, 170, 174 (A), 194, 195, 195 (A), 222, 227, 229 (A), 231 ಥಾವ್ನ್ 258 ಪರ್ಯಾಂತ್, 267, 274, 295, 295 (A), 302, 303, 304, 304 (B), 305, 306, 307, 308, 311, 313, 314, 315, 316, 324, 326, 327, 328, 329, 331, 332, 333, 353, 354, 363 (A), 364, 364 (A), 365, 366, 366 (A), 366 (B), 367, 368, 369, 371, 372, 373, 376, 377, 379, 380, 381, 382, 384, 386, 387, 392 ಥಾವ್ನ್ 402 ಪರ್ಯಾಂತ್, 406, 407, 408, 409, 411, 412, 413, 414, 420, 436, 437, 438, 439, 449, 450, 452 ಥಾವ್ನ್ 461 ಪರ್ಯಾಂತ್, 466, 467, 468, 476, 477, 489 (A), 489 (B), 489 (D), 493, 505,

9. ಸಂಧರ್ಬಾನುಸಾರ್ ಅನ ಘಡಿತಾಕ್ ಅನುಸಾರ್ ಜಾವ್ನ್ ಜಾಮಿನ್ ಮೆಳ್ಚೆ ಅನಂ ಜಾಮಿನ್ ಮೆಳನಾಸ್ತಾ ರಾಂವ್ಚೆ ಅಪ್ರಾದ್ (Bailable and Non-Bailable Offences):

ಐ.ಪಿ.ಸಿ. (I.P.C.) 1860 ಕಾಯ್ದೆಚಿ ಕಲಂ 109, 110, 111, 113, 114, 116, 117, 118, 119, 120, 120B, 149, 150, 196, 511.

ಕ್ರಿಮಿನಲ್ ಕಾಯ್ದೆ ವಿಶಿಂ ಸಾರ್ವತ್ರಿಕ್ ಸವಾಲಾಂ (General Questions)

1. ಪೋಲಿಸಾಂನಿ ಪೋನ್ ಕರ್ನ್ ಸ್ವೇಷನಾಕ್ ಖಂಯ್ಚಾಯ್ ಅರೋಪಾ ಖಾತಿರ್ ಅಪಯಿಲ್ಲ್ಯಾ ವೆಳಾರ್ ಕಿತೆಂ ಕರ್ಚೆಂ?

ಪೋಲಿಸಾಂನಿ ಪೋನಾಂ ಮುಕಾಂತ್ ಸ್ವೇಷನಾಕ್ ಅಪಯಿಲ್ಲ್ಯಾ ವೆಳಾ ವಾ ಅಧಿನ್ ಪೋಲಿಸ್ ಅಧಿಕಾರಿಕ್ ಧಾಡ್ನ್ ಸ್ವೇಷನಾಕ್ ಅಪಯಿಲ್ಲ್ಯಾ ವೆಳಾ ಧಯ್ಯಾದಿಕ್/ಜಾಣ್ಣಾಯ್ ಅಸ್ಲ್ಯಾ ಸಾಂಗಾತ್ಯಾಕ್ ವಾ ವಕೀಲಾಕ್ ಕಾಣ್ಣೆವ್ನ್ ವೆಚೆಂ. ಖಂಯ್ಚಾಯ್ ಸಂಧರ್ಬಾಂನಿ ಎಕ್ಲ್ಯಾನ್ ಪೋಲಿಸ್ ಸ್ವೇಷನಾಕ್ ವೆಚೆಂ ಅಪಾಯಾಚೆಂ ಮ್ಹಳ್ಳೆಂ ಉಡಾಸ್ ದವರ್ಚೆಂ.

2. ಪೋಲಿಸಾಂನಿ ವಾ ಕೊಣೆಂಯ್ ಅಮ್ಚ್ಯಾ ವ್ಯಕ್ತಿಕ್ ಅನಧಿಕೃತ್ ರೀತಿನ ಬಂಧಡೆಂತ್ ದವಲ್ಯಾರ್/ ಬಂಧಡೆಂತ್ ದವರ್ನ್ ಹಿಂಸಾ ದಿಲ್ಯಾರ್ ಕಿತೆಂ ಕರ್ಚೆಂ?

ಹ್ಯಾ ಸಂಧರ್ಬಾರ್ ಮ್ಯಾಜಿಸ್ಟ್ರೇಟಾ ಮುಖಾರ್ ವಿನಂತಿ ಪತ್ರ್ ಫಾಲ್ಸ್ ತ್ಯಾ ವ್ಯಕ್ತಿಚಿಂ ಸೊದ್ಯಾಂ ಕರಯೆತ್. ಪುಣ್ ಪೋಲಿಸಾಂನಿಂಚ್ ಜರ್ ಅನಧಿಕೃತ್ ಕಯ್ಡ್ ಕೆಲಾ ತರ್ ಹಾಯ್ಕೋಡ್ಡಿ ಸಮೊರ್ ರಿಟ್ ಅರ್ಜಿ (ಹೆಬಿಯಸ್ ಕಾರ್ಪಸ್) ಮುಖಾಂತ್ ತಾಕಾ ಕೊಡ್ಡಿ ಸಮೊರ್ ಹಾಡುಂಕ್ ಪೋಲಿಸ್ ಅಧಿಕಾರಿಂಕ್ ಅದೇಶ್ ಜ್ಯಾರಿ ಕರ್ಯೆತ್.

3. ಎಕ್ ವ್ಯಕ್ತಿ ಅನ್ಯೇಕಾ ವ್ಯಕ್ತಿಕ್ ಸತಾಂವ್ಚೆ/ದೊಸ್ಚೆ ದ್ರಷ್ಟೆನ್ ತ್ಯಾ ವ್ಯಕ್ತಿಚೆರ್ ಕ್ರೀಮಿನಲ್ ಕೇಜ್ ಫಾಲ್ತಾ ವಾ ಪ್ರಥಮ್ ಮಾಹೆತ್ ವರ್ದಿ ದಾಕಲ್ ಕರ್ನ್ ಕೇಜ್ ಅರಂಭ್ ಕರ್ತಾ ತರ್ ಕಿತೆಂ ಕರ್ಯೆತಾ?

ಹ್ಯಾ ಸಂಧರ್ಬಾರ್ ಹಾಯ್ಕೋಡ್ಡಿಕ್ ವಚುನ್ ದಂಡ್ ಪ್ರಕ್ರಿಯೆ ಕಲಂ 482 ಮುಳಾಂತ್ ತೆಂ ಪ್ರಾಯ್ವೇಟ್ ಕಂಪ್ಲೇಂಟ್ ವಾ ಪ್ರಥಮ್ ಮಾಹೆತ್ ವರ್ದಿ ರದ್ದ್ ಕರ್ಯೆತಾ ವಾ ಜರ್ ಹೆಂ ಜಾಯ್ನಾಸ್ತಾ ಕ್ರೀಮಿನಲ್ ಕೇಜ್ ಮುಂದರುನ್ ವೆತಾ ಅನಿ ಹ್ಯಾ ದ್ವಾರಿ ಅನಗತ್ ನಷ್ಟ್ ಅನಿ ಸತಾಂವ್ಚಿ ಜಾತಾ ತರ್ ಕ್ರೀಮಿನಲ್ ಕೇಜ್ ಕೆಲ್ಲ್ಯಾ ವ್ಯಕ್ತಿ ವಿರೋದ್ ಜಾಲ್ಲ್ಯಾ ನಷ್ಟ್ ಪರಿಹಾರ್ ವಿಚಾರ್ನ್ ತಾಣೆಂ ಕೊಡ್ಡಿಕ್ ತಿ ಕೇಜ್ ಮುಗ್ಡಾಲ್ಯಾ ಉಪ್ರಾಂತ್ ದಾವೊ ಮಾಂಡ್ಲೆತ್. ಹೊ ದಾವೊ ಮಾಂಡ್ಲಾ ವ್ಯಕ್ತಿಕ್ ವಿರೋದ್ ವ್ಯಕ್ತಿನ್ ಫಾಲ್ತಾ ಕೇಜಿಂತ್ ಜಯ್ತ್ ಜಾಂವ್ಚೆಜಾಯ್.

4. ವಾರಂಟ್ ಮ್ಹಳ್ಳಾರ್ ಕಿತೆಂ?

- ವಾರಂಟ್ ಮ್ಹಳ್ಳಾರ್ ಮ್ಯಾಜಿಸ್ಟ್ರೇಟಾನ್ ದಿಂವ್ಚೆಂ ಅದೇಶ್ ಪತ್ರ್,
- ಪೋಲಿಸಾಂನಿ ತಾಂಚೆಸ್ತಕೀ ಅಪ್ರಾದ್ ಕೆಲ್ಲ್ಯಾ ವ್ಯಕ್ತಿಕ್ ಕೈದ್ ಕರುಂಕ್ ಕಾನುನಾಂತ್ ಅವ್ಕಾಸ್ ನಾತಲ್ಲ್ಯಾ ವೆಳಿಂ ಅಸಲೆಂ ಅದೇಶ್ ಪತ್ರ್ ಕಾಣ್ಣೆವ್ನ್ ಕಯ್ಡ್ ಕಾರುಂಕ್ಜಾಯ್.
 - ಎಕ್ ಜಾಗೊ/ಚುಕೊನ್ ಗೆಲ್ಲ್ಯಾ ವ್ಯಕ್ತಿಕ್/ವಸ್ತು ಕಾನುನಾಂ ಮುಳಾಂತ್ ಸೊದ್ಯಾಂ ಕರಿಚೆ ತರ್ ಅಸಲೆಂ ಅದೇಶ್ ಪತ್ರ್ ಅಪ್ಪಾಂವ್ಚೆಜಾಯ್.
 - ಎಕ್ ಅರೋಪಿಕ್ ಸಮನ್ಸ್ ದೀವ್ನ್ ಕೊಡ್ಡಿಕ್ ಹಾಜರ್ ಜಾಂವ್ಕ್ ಅಪವ್ಣೆಂ ದಿಲ್ಲ್ಯಾ ಉಪ್ರಾಂತ್ ಜರ್ ಕೊಡ್ಡಿ ಥಾವ್ನ್ ಚುಕೊನ್ ಘೆತಾ/ಕೊಡ್ಡಿಕ್ ಹಾಜರ್ ಜಾಯ್ನ್ ತರ್ ತಾಚ್ಯಾ ವಿರೋದ್ ವಾರಂಟ್ ಜ್ಯಾರಿ ಕರ್ನ್ ತಾಕಾ ಕೊಡ್ಡಿಕ್ ಹಾಜರ್ ಜಾಯ್ಚೆಂ ಕರ್ಚೆಂ.

ಸಿವಿಲ್ ಕೇಜಿ ವಿಶ್ವಾಂತ್ ಗರ್ಜಿಚಿ ಮಾಹೆತ್ (Information regarding Civil case)

1. ವೀಲ್, ತಾಚಿ ಲಕ್ಷಣಾಂ ಅನಿಂ ವೀಲ್ ಕರ್ಚ್ಯಾ ವ್ಯಕ್ತಿನ್ ಗಮನಾಂತ್ ದವಿಜಿ ಜಾಲ್ಲ್ಯೊ ಪ್ರಮುಖ್ ಸಂಗಿ ಕಸಲ್ಯೊ? ಭಾರತೀಯ ಉತ್ತರಾಧಿಕಾರಿತ್ವ್ ಕಾಯ್ದೊ 1925 ಪ್ರಕಾರ್ 'ವೀಲ್' ಮ್ಹಳ್ಳ್ಯಾರ್, ಕಾನುನಾಚ್ಯಾ ಪರ್ಗಟ್ಣೆ ದ್ವಾರಿಂ ಎಕಾ ವ್ಯಕ್ತಿನ್ ಅಪ್ಲ್ಯಾ ಮರ್ಣಾಂ ಉಪ್ರಾಂತ್ ಅಪ್ಲಿ ಅಸ್ತ್ ಕೊಣಾಕ್ ಮೆಳಾಚೆ ಮ್ಹಣ್ ಬರ್ಪಿನಶಿಂ ಅಪ್ಲೆ ಇರಾದೊ ಬರವ್ನ್ ದವರಲ್ಲೆಂ ದಸ್ತಾವೆಜ್. ಹೊ ಇರಾದೊ ತ್ಯಾ ವ್ಯಕ್ತಿಚ್ಯಾ ಮರ್ಣಾಂ ಉಪ್ರಾಂತ್ ಜ್ಯಾರಿ ಜಾತಾ.

'ವೀಲ್'ಚಿ ಪ್ರಮುಕ್ ಲಕ್ಷಣಾಂ-

- ಕಾನುನಾಂಚಾ ದ್ರಶೆನ್ ಪರ್ಗಟ್ಣೆಂ ಕರ್ಚಿ, ಮ್ಹಳ್ಳ್ಯಾರ್ ಕಾನುನಿಂ ನದ್ರೆಂತ್ ಜ್ಯಾರಿಯೆಕ್ ಹಾಡ್ಚೆಂ ತಸಲೆಂ ದಸ್ತಾವೆಜ್ ಜಾಂವ್ಕ್ ಜಾಯ್ ಅನಿ ಸಾಕ್ಷಿದಾರಾಂನಿ ತಾಂಚಿ ರುಜು ಘಾಲುಂಕ್ ಜಾಯ್.
- ಖಿಯಾಲ್ಯಾಯ್ ಎಕಾ ಅಸ್ತಿಚ್ಯಾ ವಿಲೆವಾರಿಕ್ ಸಂಭಂದ್ ಜಾಲ್ಲೆಂ ಜಾಂವ್ಕ್ ಜಾಯ್. ಜರ್ ಎಕ್ ವ್ಯಕ್ತಿ ತಾಚಿ ಅಸ್ತ್ ಪಳೆಂವ್ಕ್ ಮೆನೆಜರಾಕ್ ನಮಿಯಾರ್ತಾ ತರ್ ತಸಲೆಂ ಅಧಿಕಾರ್ ಪತ್ರ್ ವೀಲ್ ಜಾಯ್.
- ದಸ್ತಾವೆಜ್ ಕೆಲ್ಲ್ಯಾ ವ್ಯಕ್ತಿಚ್ಯಾ ಮರ್ಣಾಂ ಉಪ್ರಾಂತ್ ಜ್ಯಾರಿಯೆಕ್ ಯೆತಾ.
- ಎಕ್ ಪಾವ್ಲಿಂ ಬರಯಿಲ್ಲೆಂ ವೀಲ್ ತ್ಯಾ ವ್ಯಕ್ತಿಚ್ಯಾ ಜಿವಿತಾ ಅವೆರ್ ಕಿಲ್ಲೆಂ ಪಾವ್ಲಿಂ ತಾಣೆಂ/ತಿಣೆಂ ರದ್ದ್ ಕರ್ಯೆತಾ (cancel)/ ನವೆಂ ಕರೈತಾ/ತಾಕಾ ಚಡ್ಡಿಕ್ ಕುಡ್ಲಿಯೆತಾ (Codicil)
- 'ವೀಲ್' ಕ್ ಸ್ವಾಂಪ್ ಡ್ಯುಟಿಚಿ ಗರ್ಜ್ ನಾ ವಾ ವೀಲ್ ರಿಜಿಸ್ಟ್ರಿ ಕರಿಜೆ ಮ್ಹಣ್ ಕಾಯ್ದೊ ನಾ ಪುಣ್ ವೀಲಾಕ್ ದೊಗಾಂ ಸಾಕ್ಷಿಂಚಿ ಗರ್ಜ್ ಅಸಾ.
- ವೀಲಾಕ್ ಸಾಕ್ ಘಾಲ್ತಲ್ಯಾಂಕ್ ತ್ಯಾ ವೀಲಾ ದ್ವಾರಿ ಅಸ್ತ್ ಮೆಳ್ತಾ ತರ್ ತಾಂಕಾಂ ತಿ ಅಸ್ತ್ ಅಪ್ಲಾಂವ್ಕ್ ಜಾಯ್. ಮ್ಹಳ್ಳ್ಯಾರ್ ಕೊಣಾಕ್ ಅಸ್ತ್ ತ್ಯಾ ವೀಲಾ ಥಾವ್ನ್ ಮೆಳ್ತಾ ತ್ಯಾ ವ್ಯಕ್ತಿನ್ ತ್ಯಾ ವೀಲಾಕ್ ಸಾಕ್ ಘಾಲುಂಕ್ ಜಾಯ್.

ಮತಿಂತ್ ದವ್ರುಂಕ್ ಜಾಯ್ ಜಾಲ್ಲ್ಯೊ ಪ್ರಮುಕ್ ಸಂಗಿಂ:

- ಹರೇಕ್ಲಾ ವ್ಯಕ್ತಿನ್ ಅಪ್ಲಿ ಅಸ್ತ್ ವೀಲ್ ಕರ್ನ್ ವಿಲೆವಾರಿ ಕೆಲ್ಯಾರ್ ಸಬಾರ್ ಸಮಸ್ಯೆ ಉಣೆಂ ಕರ್ಯೆತ್; ವೀಲ್ ಕರ್ಚ್ಯಾ ವ್ಯಕ್ತಿನ್ ವೀಲ್ ಕರ್ಚ್ಯಾ ದಿಸಾ ಅಪುಣ್ ಸಾರ್ಕಾ ಭಲಾಯ್ಕೆಂತ್ ಅಸಾ ಮ್ಹಳ್ಳಿ ದಾಕ್ತೊಚಿ ಸರ್ಟಿಫಿಕೇಟ್ ಅಪ್ಲಾವ್ನ್ ವೀಲಾ ಸಾಂಗತಾ ದವರ್ಲ್ಯಾರ್ ಭೊವ್ ಬೊರೆಂ;

- ವೀಲ್ ಬರಯ್ತಾನಾ ಅಪ್ಲ್ಯಾ ಹಾತ್ ಅಕ್ಸರಾಂನಿ ಬರಯ್ಲ್ಯಾರ್ ಬೊರೆಂ;
- ವೀಲ್ ರಿಜಿಸ್ಟ್ರ್ ಕೆಲ್ಯಾರ್ ತೆಂ ಭದ್ರ್ ಅಸೊಂಕ್ ಸಾದ್ಯ್ ಅಸಾ;
- ವೀಲಾಕ್ ಸಾಕ್ ಘಾಲ್ತೆ ವ್ಯಕ್ತಿ ಜಾತಾ ತಿಲ್ಲೆ ತರ್ನಾಟಿ ಅಸೊನ್ ಕುಟ್ಮಾಚ್ಯಾ ಸಂಭಂಧಾ ಭಾಯ್ರ್ ಅಪ್ಲ್ಯಾರ್ ಬೊರೆಂ;
- ವೀಲ್ ಬರಯ್ತಾನಾ ಉಪಯೋಗ್ ಕರ್ಚಿ ಸಬ್ ಸ್ಪಷ್ಟ್ ಅಸೊಂಕ್ ಜಾಯ್;
- ವೀಲ್ ಬರಯಿಲ್ಯಾ ವ್ಯಕ್ತಿಚ್ಯಾ ಮರ್ಣಾಂ ಉಪ್ರಾಂತ್ ಜ್ಯಾರಿಯೆಕ್ ಯೆತಾ.
- ರಿಜಿಸ್ಟ್ರ್ ಕೆಲ್ಲೆಂ ವೀಲ್ ರಿಜಿಸ್ಟ್ರ್ ದಪ್ತಾರಾ ಥಾವ್ನ್ ಪ್ರತಿ ಕಾಡಿಜಾಯ್ ತರ್ ವೀಲ್ ಕೆಲ್ಲ್ಯಾ ವ್ಯಕ್ತಿಚ್ಯಾ ಮರ್ಣಾಚಿ ಸರ್ಟಿಫಿಕೇಟ್ ಹಾಜರ್ ಕರ್ನ್ ಅರ್ಜಿ ದಿಂವ್ಚಿಂ.

2. ಕೇವಿಯೆಟ್ ಮ್ಹಳ್ಳ್ಯಾರ್ ಕಿತೆಂ?

ಕೊಡ್ಲಿನ್ ನ್ಯಾಯ್ ನಿರ್ಣಯ್ ಕರ್ತಾನಾ ದೋನ್ಯೊ ಪಾಡ್ಲಿಕ್ ಅಯ್ಕೊನ್ ನೀಜ್ ಸಂಗತ್, ಸಾಕ್ಷಿ ಅನಿ ಹೆರ್ ದಸ್ತಾವೆಜಾಂ ವರವ್ನ್ ಪಳೆವ್ನ್, ಕೊಣಾಕಿ ಅನ್ಯಾಯ್ ಜಾಯ್ನಾಸ್ತಾಂ ವಾ ಅನ್ಯಾಯ್ ಜಾಲ್ಯಾಕ್ ನ್ಯಾಯ್ ದೀಂವ್ಚಾ ದೀಶೆನ್ ಕೊಡ್ಲಾ ಅದೇಶ್ ದಿತಾ. ಪುಣ್ ಥೊಡ್ಯಾ ಸಂಧ'ಬಾರ್ಂನ ಕೊಡ್ಲಾ ಎಕಾಚ್ ಪಾಡ್ಲಿಕ್ ಅಯ್ಕೊನ್ (Exparte) ಖಿಯಾಲ್ಯಾಯ್ ಅದೇಶ್ ದಿಲ್ಲೆ ವೇಳಿಂ ಅನ್ಯೇಕಾ ಪಾಡ್ಲಿಕ್ ಅನೇತ್ ಜಾಂವ್ಚಿ ಸಾಧ್ಯತಾ ಅಸಾ. ಹ್ಯಾ ಸಂದರ್ಭಾರ್ ಜರ್ ಕೊಣಿ ಎಕ್ ವಿರೋದ್ ಪಾಡ್ಲಿಚೊ ಕೊಡ್ಲಿಕ್ ವಚುನ್ ಅಪ್ಲ್ಯಾ ವಿರೋದ್ ಎಕ್ ಪಕ್ಷಿಯಾ ರೀತಿನ್ ನ್ಯಾಯ್ ಅಪ್ಲಾಯ್ ಮ್ಹಳ್ಳೊ ದುಬಾವ್ ಅಸಾ ತರ್ ತ್ಯಾ ವ್ಯಕ್ತಿನ್ ಕೊಡ್ಲಿಕ್ ವಚುನ್ ತಾಕಾ ಕೊಡ್ಲಿನ್ ಅಯ್ಕೊನಾಸ್ತಾ ಅಪ್ಲ್ಯಾ ವಿರೋದ್ ಖಿಯಾಲ್ಯಾಯ್ ಅದೇಶ್ ಜ್ಯಾರಿ ಕರಿನಾಶೆಂ ಹಾಡ್ಲ್ಯಾ ತಾತ್ಕಾಲಿಕ್ ಅದೇಶಾಕ್ ಕೇವಿಯೆಟ್ ಮ್ಹಣ್ತಾತ್. ಹೆಂ ಕೇವಿಯೆಟ್ ಎಕ್ ಪಾವ್ಲಿಂ ಅಪ್ಲಾಯ್ಲಾರ್ 90 ದೀಸ್ ಮ್ಹಣಾಸರ್ ತಾಕಾ ಮೋಲ್ ಅಸಾ. ಉಪ್ರಾಂತ್ ಮುಂದರುಂಕ್ ಜಾಯ್ ತರ್ ಅರ್ಜಿದಾರಾನ್ ಅನ್ಯೆಕ್ ಪಾವ್ಲಿಂ ನವಿಕ್ರತ್ ಕರುಂಕ್ ಜಾಯ್. ಕೇವಿಯೆಟ್ ಅದೇಶ್ ಕಾಣ್ಲೆಂವ್ಚಾ ವ್ಯಕ್ತಿನ್ ಕೊಣಾ ವಿರೋದ್ ಕಾಣ್ಲೆತಾಗೀ ತಾಚೆಂ ನಾಂವ್ ಅನೇ ವಿಳಾಸ್ ದೀಂವ್ಚಾಯ್ ಮ್ಹಳ್ಳ್ಯಾರ್ ಖಿಯಾಲ್ಯಾಯ್ ಅಪರಿಚಿತ್ ವ್ಯಕ್ತಿ ವಿರೋದ್ ಕಾಣ್ಲೆಂವ್ಕ್ ಜಾಯ್.

Raising Chicken, Breeding Trust

FOR THE PAST 10 YEARS



FARM FRESH CHICKEN
FARM FRESH CHILLED CHICKEN
Dressed and cut to your requirements

OTHER PRODUCTS



CHICKEN FILLET



CHICKEN MINCE



CHICKEN LOLLYPOPS



CHICKEN LEG WITH THIGHS



CHICKEN DRUMSTICKS

Our outlets:

KULSHEKAR: Kaikamba, Ph: 94482 84220 **VALENCIA:** Ground Floor, Shanthi Kendra, Opp. Fatima Retreat House, Ph: 98458 69228 **BAJPE:** Opp. St. Joseph Church, Ph : 94482 84218



ಮೈಕ್ರೋಮ್ಯಾಟ್ ಅಸ್ತ ಒಲೆ

ಹಾಚೊ ಸಂಪೂರ್ಣ ಉಪಯೋಗ್ ಕಿತ್ಯಾಕ್ ಮ್ಹಳ್ಳಾರ್...

- ಜಬ್ಬಲ್ ದೊರ್ ನಾ. ● ಆರ್.ಸಿ.ಸಿ. ವಾ ನಕಾಂಜ್ಯಾ ಫರಾ ಫತರ್ ವಾ ಫರಾ ಭಾಯ್ ತುಮ್ಕಾಂ ಅನ್ನೊಲ್ ಜಾಂವ್ಚ್ಯಾ ಸುವಾತೆರ್ ಆಮಿ ಬಾಂದುನ್ ದಿತಾಂವ್.

- 1 ಅಟರ್ ಉದ್ದಾಕ್ 1 ಪಯ್ಲೆ ಖರ್ಚ್ ಮಾತ್, ರಾಂದಾಪ್ 5 ಥಾವ್ನ್ 10 ರೂ. ಮಾತ್.
- ಗ್ಯಾಸಾಚ್ಯಾ ರಾಂದ್ಪಿ ಖರಿ ಖಲ್ತಾ
- ಖಾಳ ರಾಂದುಂಕ್ ಜಾಯ್ ಜಾಲ್ಯಾರ್ ರಾಂದಣ್ ಮಾತ್ ಬಾಂದುನ್ ದಿತಾಂವ್.
- ಕುನ್ ಉದ್ದಾಕ್ ಥಾಂಖ್ಯಾಚೊ ಖೊಯ್ಲಾರ್ ಜಾಯ್ ಜಾಲ್ಯಾರ್ ಆಮಿ ಕರ್ನ್ ದಿತಾಂವ್ ವಾ ಖಾಳ ರಾಂದಣ್ ಜಾಲ್ಯಾರಿ ಆಮಿ ಬಾಂದುನ್ ದಿತಾಂವ್.
- ಲೊಡ್ಡ್, ಅಶ್ರಮ್, ಪಿ.ಜಿ., ಹಾಸ್ಪೆಲ್, ಕೇಟರಿಂಗ್, ಫರಾಂನಿ, ಗಂಜಿ ಊಟ ಇಸ್ಕೊಲಾಂನಿ, ರೆಸೊರ್ಟ್ ಆನಿ ಇಂಡಸ್ಟ್ರೀಸಾಂಕ್ ವ್ಹಡ್ಲಿಂ ರಾಂದ್ಪಾಂ ಆನಿ ಥಾಕ್ಲಿಂ ರಾಂದ್ಪಾಂ ಕರುಂಕ್ ಆಮಿ ರಾಂದಣ್ ಬಾಂದುನ್ ದಿತಾಂವ್.
- ವಾಪ್ತಿಲ್ಯಾ ದಿಸಾಂನಿ ಉದಕ್ ಖರೆಂ ಕುನ್ ಜಾತಾ.
- ಕರೆಂಟ್ ಆನಿ ಗ್ಯಾಸಾಚ್ಯಾಕಿ ಉಣೊ ಖರ್ಚ್.
- 1 ವರ್ಸ್ ಗ್ಯಾರಂಟಿ. 10 ವರ್ಸಾಂ ಗೆಲ್ಯಾರಿಯು ಪಾಡ್ ಜಾಯ್ಚ್ಯಾ.
- 80 ಅಟರ್ ಥಾವ್ನ್ 1000 ಅಟರ್ ವರ್ಸಾಂತ್ ಮೆಳ್ತಾ.
- ಅಸ್ತ ಒಲೆಚಿ ಸಾಹೆತ್ ಆನಿ ತಾಂಖ್ಯಾಚೊ ಖೊಯ್ಲಾರ್ ಆಮಿ ಹಾಡ್ತಾಂವ್.
- ಅಸ್ತ ಒಲೆಕ್ ಜಾಯ್ ಆಸ್ಲೆ ಸಾಹೆತ್ ತುಮಿ ದೀಜಿ. (ಇಟಿ, ತಾಂತ್ಯಾ, ಗೋಡ್, ಮಾತಿ, ರೇಂವ್, ಸಿಮಂಟ್ ಇತ್ಯಾದಿ.)
- ಚಡಿತ್ ಮಾಹೆತಿಕ್ ಸಂಪರ್ಕ್ : ಜಾರ್ನ್ ಮಾರ್ಕಿನ್, ಮಲೇಶಿಯನ್ ಪೇಂಯ್ಕ್, ಲೊರೆಟ್ಟೊ ಫೋನ್. 08255-232353, 9448445385.
- ತೊಕ್ಲೊಟ್. ರಿಲ್ ಮಾರ್ಕೆಟಿಂಗ್ 9880981622.

Contact: **STEEVAN D'SOUZA**

Mobile: **9448220563, 7259772280**

ಗ್ಯಾಸಾಕ್ ಮೋಲ್ ಚಡ್ಲಾರಿಯಿ ಅಸ್ತ ಒಲೆಕ್ ಚಡ್ ಜಾಂವ್ಕ್ ನಾ.